

QORTI KOSTITUZZJONALI

IMHALLFIN

**S.T.O. PRIM IMHALLEF SILVIO CAMILLERI
ONOR. IMHALLEF GIANNINO CARUANA DEMAJO
ONOR. IMHALLEF NOEL CUSCHIERI**

Seduta ta' nhar il-Gimgha 29 ta' April 2016

Numru 3

Rikors numru 20/04 JRM

Champs Mediterran Limited u Terra Mediterranea Limited

v.

**Direttur tal-Artijiet, Direttur tal-Ufficcju Kongunt,
Avukat Generali tar-Repubblika, u r-Registratur tal-Artijiet**

Il-Qorti:

Preliminari

1. Dan huwa appell maghmul mis-socjetajiet rikorrenti minn sentenza tal-Prim'Awla tal-Qorti Civili fil-kompetenza kostituzzjonali taghha moghtija fis-7 ta' Ottubru 2015, li permezz taghha dik il-Qorti iddecidiet billi cahdet it-talbiet attrici peress li ma ntwerix li d-disposizzjonijiet tal-

Artikoli 5 u 7 tal-Kapitolu 358 tal-Ligijiet ta' Malta u l-Artikolu 10 tal-Kapitolu 296 tal-Ligijiet ta' Malta jiksru l-jeddijiet fundamentali tas-socjetajiet rikorrenti dwar il-jedd ghal smigh xieraq u dak tat-tgawdija pacifika tal-possedimenti taghhom kemm taht il-Kostituzzjoni ta' Malta [il-Kostituzzjoni] kif ukoll taht il-Konvenzjoni Ewropea ghall-Protezzjoni tad-Drittijiet tal-Bniedem u tal-Libertajiet Fundamentali [il-Konvenzjoni]; filwaqt illi laqghet l-eccezzjonijiet fil-mertu tal-intimati u ordnat li r-rikorrenti jhallsu l-ispejjez tal-kawza hlief ghal dawk marbutin mas-sentenza preliminari tal-31 ta' Mejju 2006 li permezz taghha l-ewwel Qorti cahdet l-eccezzjonijiet preliminari tal-intimati, liema spejjez ghandhom jithallsu mill-intimati.

Mertu

2. Fil-qosor, il-kaz jittratta allegazzjoni ta' ksur tal-jeddijiet fundamentali ta' smigh xieraq u ta' tgawdija pacifika tal-possedimenti taht l-Artikoli 39(2) u (3) tal-Kostituzzjoni u l-Artikolu 6(1) tal-Konvenzjoni u taht l-Artikolu 1 tal-Ewwel Protokoll tal-Konvenzjoni rispettivament. Is-socjetajiet rikorrenti qeghdin jikkontestaw registrazzjoni ta' titolu favur il-Gvern ta' Malta fuq art fil-limiti tas-Swieqi li huma jghidu li akkwistaw u hija proprjeta` taghhom. L-intimat Direttur tal-Ufficċju Kongunt [id-Direttur], f'isem il-Gvern ta' Malta, talab ghar-registrazzjoni tat-titolu fuq l-imsemmija art b'effett restrospektiv skont il-ligi. L-intimat Registratur tal-Artijiet [ir-Registratur] laqa' dik it-talba, izda s-socjetajiet rikorrenti jsostnu

li dan sar bi hsara għat-titolu tagħhom fuq dik l-art u konsegwentement bi hsara għad-drittijiet fundamentali tagħhom protetti bl-artikoli konstituzzjonali u konvenzjonali fuq indikati.

Is-Sentenza Appellata

3. L-ewwel Qorti waslet għad-decizjoni, a bazi tas-segventi konsiderazzjonijiet:

“Illi din hija azzjoni ta’ ksur ta’ jeddijiet fundamentali ta’ smiġħ xieraq u tat-tgawdija paċifika tal-possedimenti kif imħarsin mil-liġi. Il-kumpanniji rikorrenti qegħdin jikkontestaw reġistrazzjoni ta’ titolu favur il-Gvern ta’ Malta mogħtija dwar art fil-limiti tas-Swieqi li huma jgħidu li kienu xtraw u li hija tagħhom. Jgħidu li l-intimat Direttur tal-Uffiċċju Kongunt, f’isem il-Gvern ta’ Malta, talab għar-reġistrazzjoni f’ismu tat-titolu għall-imsemmija art b’effett restrospettiv għal madwar għaxar snin qabel, u li l-intimat Registratur tal-Artijiet laqa’ dik it-talba bi hsara għat-titolu li huma kellhom fuq dik l-art. Jgħidu li dan sar bi hsara għall-jedd tagħhom ta’ smiġħ xieraq quddiem qorti indipendenti u imparzjali kif imħares mill-Konstituzzjoni tar-Repubblika ta’ Malta (aktar ‘il quddiem imsejha “il-Konstituzzjoni”) u wkoll mill-Konvenzjoni għall-Protezzjoni tad-Drittijiet tal-Bniedem u tal-Libertajiet Fundamentali (aktar ‘il quddiem imsejha “il-Konvenzjoni”), billi l-proċedura maħsuba għar-reġistrazzjoni ta’ titolu dwar art bħal dik tiżvantaġġahom bħala sidien privati u wkoll minħabba li l-Gvern għandu dritt jirreġistra art fejn jidhirlu hu;

“Illi għal din l-azzjoni, l-intimati laqgħu billi ressqu għadd ta’ eċċezzjonijiet ta’ xejra preliminari. Bdew biex qalu li l-Avukat Ġenerali ma jmissux gie mħarrek għaliex mhuwiex postu fil-kawża, ladarba l-Gvern jinsab rappreżentat kif jixraq mill-intimati l-oħrajn. Qalu li l-Qorti jmissha tagħżel li ma tismax il-kawża billi r-rikorrenti għandhom rimedju ieħor ordinarju li jistgħu jfittxu minflok ir-rimedju konstituzzjonali, jew li tiddikjara li din l-azzjoni hija waħda fiergħa u vessatorja. Qalu wkoll li l-ebda waħda mill-kumpanniji rikorrenti ma għandha interess biex tiftaħ din il-kawża, billi minn kulma seħħ s’issa, ma hemm l-ebda ksur ta’ xi jedd fundamentali li jista’ għandhom. Qalu wkoll li l-azzjoni saret qabel waqtha, billi kull kwestjoni dwar it-titolu tal-art li għaliha tirreferi l-kawża għadha miftuħa, u wkoll billi dak li jipprovdi l-artikolu 5 tal-Kapitolu 358 tal-Liġijiet ta’ Malta mhux ta’ hsara għall-jeddijiet ta’ terzi, li jkunu jistgħu dejjem ikunu determinati bi proċeduri ġudizzjarji. Fil-mertu, laqgħu billi qalu li l-intimat Registratur mhuwiex qorti jew tribunal li għandu l-aħħar

kelma biex jiddeċiedi dwar drittijiet ċivili u għalhekk f'dak li għandu s-setgħa li jagħmel bil-ligi ma japplikawx il-ħtiġijiet tal-artikolu 39 tal-Kostituzzjoni u l-artikolu 6 tal-Konvenzjoni dwar smiġħ xieraq u pubbliku minn qorti imparzjali. Qalu li l-ebda wieħed minnhom ma jista' jitqies bħala qorti jew awtorita' oħra aġġudikanti mwaqqfa b'ligi u lanqas ma huma xi tribunal. Jiċħdu li jista' jgħodd għall-każ l-ewwel artikolu tal-Ewwel Protokoll tal-Konvenzjoni, għaliex lir-rikorrenti ma tteħdilhom l-ebda ġid u ladarba waħda mill-kumpanniji rikorrenti kienet irregiſtrat xi kawzjonijiet fuq l-art, huma kellhom kull opportunita' li jressqu t-talba tagħhom quddiem Qorti kompetenti biex tisma' u tqis l-ilment tagħhom. Žiedu jgħidu li f'kull każ, il-Gvern igawdi titolu tajjeb għall-art in kwestjoni bis-saħħa ta' liema titolu li jmur lura għall-1993, inkisbet ir-regiſtrazzjoni meħtieġa favur il-Gvern;

“Illi bis-sentenza mogħtija fil-31 ta' Mejju, 2006, l-eċċezzjonijiet preliminari kienu miċħuda;

“Illi mill-fatti rilevanti li joħorġu mill-atti tal-kawża jirriżulta li l-kumpannija rikorrenti Champs Mediterran Limited (aktar 'il quddiem imsejha “CML”) kisbet sitt (6) qatgħat art mill-qasam magħrug bħala “Ta' Wied Mejxu”, fis-Swieqi mingħand kumpannija oħra (Spiteri Holdings Limited) b'erba' kuntratti ta' xiri u bejgħ li saru lkoll fl-erbgħa (4) ta' Ġunju, 2003, fl-atti tan-Nutar Antoine Aġius¹. Bis-saħħa ta' dawk il-kuntratti CML kisbet b'madwar elf u disa' mija u erbgħa u erbgħin metri kwadri minn dik l-art (1944m²). Il-kumpannija rikorrenti l-oħra Terra Mediterranea Limited (aktar 'il quddiem imsejha “TML”) kisbet żewġ qatgħat oħra tal-istess art bis-saħħa ta' kuntratt ta' xiri u bejgħ, mingħand l-istess bejjiegħ (Spiteri Holdings Limited) b'kuntratt tal-ħmistax (15) ta' Lulju, 2002², fl-atti tan-Nutar Nicholas Vella. Bis-saħħa ta' dak il-kuntratt TML kisbet madwar erba' mija u tlieta u sittin metru kwadru (463m²) ta' art;

“Illi fit-22 ta' Mejju tal-2003, l-intimat Direttur tal-Uffiċċju Kongunt f'isem id-Dipartiment tal-Artijiet talab li ssir ir-regiſtrazzjoni ta' firxa ta' art tal-kejl ta' sebat elef tmien mija u ħamsa u tletin metru kwadru (7835m²) mill-art magħrufa bħala “Ta' Ġiakondu”, fi Triq il-Wejba, fis-Swieqi³. Hu talab li din ir-regiſtrazzjoni ssir bis-saħħa tal-Att IV tal-1992⁴ u dan b'seħħ mit-18 ta' Frar, 1993, jiġifieri l-jum meta dak l-Att jitqies li daħal fis-seħħ bħala l-“jum stabilit”⁵. It-talba ntlaggħet u nħareġ dwar l-imsemmija art Ċertifikat ta' Titolu assolut f'dik l-istess sena, imma b'seħħ lura mit-18 ta' Frar, 1993⁶. CML irregiſtrat erba' (4) kawzjonijiet fuq l-imsemmi titolu regiſtrat f'Awwissu tal-2003⁷;

¹ Dokti “A”, “B”, “Ċ” u “D”, f'paġġ. 7 sa 41 tal-proċess

² Dok “E”, f'paġġ. 43 sa 51 tal-proċess

³ Dok “F”, f'paġġ. 52-3 tal-proċess

⁴ Kap 358 tal-Liġijiet ta' Malta

⁵ A.L. 57 tal-1993

⁶ Dok “G”, f'paġġ. 54 – 9 tal-proċess

⁷ Dokti “RA1” sa “RA4”, f'paġġ. 144 sa 155 tal-proċess

“Illi kemm CML u kif ukoll TML żviluppaw l-art li kienu kisbu billi tellgħu bini residenzjali u garaxxijiet u bieġgħu minnhom lil terzi⁸;

“Illi wħud minn dawn ix-xerrejja fetħu kawżi kontra CML u TML⁹ minħabba l-problemi li nħalqu dwar it-titolu tal-ġid miksub minnhom fid-dawl tar-reġistrazzjoni tat-titolu għall-art miksuba mill-intimat Direttur tal-Artijiet. Kawża oħra kienet infetħet mid-Direttur tal-Artijiet kontra l-kumpanniji rikorrenti biex ineħħihom mill-bqija tal-art imsemmija li kienet għadha f'idejhom¹⁰;

“Illi l-kumpanniji rikorrenti fetħu kawża fit-2 ta' Lulju tal-2004 kontra l-intimat Direttur tal-Artijiet u oħrajn dwar it-titolu tal-art miksuba minnhom¹¹. Dak inhar ukoll, fetħu din il-kawża;

“Illi l-konsiderazzjonijiet ta' dritt marbutin mal-ilmenti mqajma mill-kumpanniji rikorrenti jirrigwardaw l-effett ta' dispożizzjonijiet ta' ligi ordinarja fuq it-tgawdija tal-jeddijiet fundamentali tal-istess rikorrenti. Fil-qofol tagħha, l-azzjoni attriċi taħseb biex iġġib dikjarazzjoni mill-Qorti li xi dispożizzjonijiet ta' ligijiet fis-seħħ li jirrigwardaw ir-reġistrazzjoni tal-artijiet f'Malta jwasslu għall-ksur tal-jeddijiet tal-bniedem. F'din il-kawża, il-kumpanniji rikorrenti jinvokaw il-jedd għal smiġħ xieraq u l-jedd għat-tgawdija bil-kwiet tal-ġid ta' dak li jkun;

“Illi qabel xejn, u kif jidher minn qari tar-rikors promotur, il-kumpanniji rikorrenti jirreferu b'mod partikolari u speċifiku għal xi dispożizzjonijiet minn żewġ ligijiet, jiġifieri l-Att dwar ir-Registrazzjoni tal-Artijiet¹² u l-Att ta' l-1992 dwar Proprjeta' ta' Entijiet Ekkleżjastiċi¹³;

“Illi dwar l-ewwel Att, ir-rikorrenti jsemmu l-artikolu 10 li jipprovdi li “(1) *Il-Ministru jista', minn żmien għal żmien, b'ordni fil-Gažżetta, jiddikjara arei f'Malta bħala arei ta' reġistrazzjoni, u għandu juri dawk l-arej b'riferenza għal mappa inkluża fl-ordni u b'kull mod ieħor li jidhirlu xieraq, u dawk l-arej għandhom ikunu magħrufa bħala arei ta' reġistrazzjoni obbligatorji;*

“(2) *Meta art tiġi reġistrata taħt id-dispożizzjonijiet tas-subartikolu (2) tal-artikolu 12¹⁴, is-subartikolu (2) tal-artikolu 14¹⁵, l-artikoli 15¹⁶, 16¹⁷,*

⁸ Xhieda ta' Raymond Aquilina Dok “RA”, u ara Dok “RA2”, f'pagġ. 117 u 123 – 4 tal-proċess

⁹ Eż. Ċit. Nru. 299/04MCH (differita 22.10.2015) u Rik. Nru. 422/06MH (differita 20.10.2015)

¹⁰ Ċitazz. Nru. 794/04GCD li marret deżerta

¹¹ Ċitazz. Nru. 489/04MCH (differita għat-22.10.2015 għar-rapport)

¹² Att XXXV tal-1981 (kif emendat) (Kap 296)

¹³ Att IV tal-1992 (Kap 358)

¹⁴ Li jitkellem dwar id-diskrezzjoni tar-Registratur tal-Artijiet li jirreġistra t-titolu ta' artijiet li jinsabu 'l barra minn area ta' reġistrazzjoni

¹⁵ Li jitkellem dwar id-diskrezzjoni tar-Registratur li jestendi r-reġistrazzjoni għal artijiet gejjin minn wirt li jinsabu 'l barra minn area ta' reġistrazzjoni

¹⁶ Li jitkellem dwar id-diskrezzjoni tal-Ministru li jordna fil-Gažżetta r-reġistrazzjoni ta' titolu fuq kull art, tkun fejn tkun

¹⁷ Li jitkellem dwar ir-reġistrazzjoni ta' interessi li jipprevalu fuq artijiet għall-finijiet tal-art. 43(1) tal-Att

16A¹⁸ jew 17¹⁹ ta' dan l-Att dik l-art tibda titqies li hi f'area ta' reġistrazzjoni obbligatorja;

“(3) Il-Ministru jista' wkoll jiddikjara area li tkun parti bħala area ta' reġistrazzjoni obbligatorja u parti bħala area ta' reġistrazzjoni dikjaratorja, u barra minn dan l-istess area tista' tkun dikjarata area ta' reġistrazzjoni bħal dik sabiex iseħħu l-finijiet u dispożizzjonijiet kollha ta' dan l-Att jew x'uħud minnhom.”;

“Illi dwar it-tieni Att, il-kumpanniji rikorrenti jirreferu għall-artikoli 5 u 7. L-artikolu 5 tal-Kap 358 jipprovdi: “(1) Mingħajr preġudizzju għal kull dritt appartenenti lil terzi, it-titolu għal proprjeta' immobbli li dwarha japplika dan l-artikolu jkun reġistrabbli u jiġi reġistrat fir-Registru ta' l-Artijiet mill-Uffiċċju Kongunt f'isem il-Gvern ta' Malta fil-każ ta' dik il-proprjeta' immobbli tkun miżmuma u tiġi konfermata fil-jum stabbilit bis-saħħa ta' dan l-Att²⁰, bħallikieku l-art li dwarha jkun jirreferi dak it-titolu kienet tinsab f'area ta' reġistrazzjoni hekk dikjarata bis-saħħa tal-artikolu 10 ta' l-Att dwar ir-Registrazzjoni ta' Artijiet, u malli jsir dan, bla ħsara għad-dispożizzjonijiet tas-subartikoli li ġejjin ta' dan l-artikolu l-Att dwar ir-Registrazzjoni ta' Artijiet ikun japplika għal dan bħallikieku dik l-art kienet hemm tinsab;

“(2) Meta t-titolu għall-art ikun ġie reġistrat skond dan l-artikolu, imbagħad, mingħajr preġudizzju għal kull dritt appartenenti lil terzi u partikolarment mingħajr ħsara għal kull iskrizzjoni fir-Registru Pubbliku il-Belt Valletta, jew Għawdex, dak it-titolu għandu jitqies li jkun ġie reġistrat fil-jum stabbilit;

“(3) Mingħajr preġudizzju għal kull dritt appartenenti lil terzi, ir-Registratur tal-Artijiet għandu jirreġistra l-proprjeta' immobbli b'titolu assolut mingħajr il-ħtieġa li tingħata xi prova dwar it-titolu ħlief ċertifikat maħruġ mill-Uffiċċju Kongunt li jiddikjara li l-proprjeta' kienet fil-jum stabbilit fil-pussess ta' l-enti ekklesjastiku li tkun qegħda tiġi reġistrata f'ismu jew li minn għandu tkun qegħda tiġi trasferita lill-Gvern ta' Malta skond dan l-Att. Dak iċ-ċertifikat għandu juri kull kwalifika jew limitazzjoni għat-titolu li jkun magħruf lill-Uffiċċju Kongunt, u l-Uffiċċju Kongunt għandu, meta dawn ikunu disponibbli, jipproduċi kull dokumentazzjoni oħra relattiva għat-titolu għall-proprjeta' li tkun qegħda tiġi reġistrata;

“(4) Relattivament għat-terzi, ir-reġistrazzjoni jkollha seħħ bħallikieku t-titolu kien reġistrat biss bħala wieħed ta' xorta possessorja iżda għar-rigward tal-Gvern u ta' l-entitajiet ekklesjastiċi t-titolu għandu jitqies bħala titolu assolut (ħlief għal kull kwalifika li tista' toħroġ miċ-ċertifikat maħruġ mill-Uffiċċju Kongunt) u jkun wieħed li ma jistax jithassar jew jitneħħa: Iżda meta r-Registratur ta' l-Artijiet ikun sodisfatt skond l-

¹⁸ Li jitkellem dwar ir-reġistrazzjoni ta' artijiet ta' sidien mhux magħrufa

¹⁹ Li jitkellem dwar id-diskrezzjoni tar-Registratur li jawtorizza r-reġistrazzjoni volontarja ta' titolu għall-art

²⁰ Ara art. 2 tal-Kap 358 li b'A.L. 57 tal-1993 ġie mfiesser bħala t-18 ta' Frar, 1993

artikolu 49 ta' l-Att dwar ir-Registrazzjoni ta' Artijiet²¹, mid-dokumenti prodotti ma' l-applikazzjoni għar-registrazzjoni jew mod ieħor li huwa jista' joħroġ titolu li jkun assolut ukoll għar-rigward ta' terzi, l-imsemmi Registratur jista' joħroġ dak it-titolu;

“(5) Dan l-artikolu japplika għal dik il-proprjeta' immobbli li, kif ċertifikata mill-Uffiċċju Kongunt, hija suġġetta għall-Ftehim²² u li tkun fil-jum stabbilit fil-pussess ta' l-enti ekklesjastiku relattiv;

“(6) Għall-finijiet ta' dan l-artikolu, terzi tfisser kull persuna fiżika jew ġuridika minbarra l-Gvern ta' Malta, korporazzjoni mwaqqfa bil-liġi, enti ekklesjastiku jew persuna li takkwista titolu għall-art relattiva mingħand il-Gvern ta' Malta, mingħand korporazzjoni mwaqqfa bil-liġi jew mingħand enti ekklesjastiku wara l-jum stabbilit”;

“Illi l-artikolu 7 tal-imsemmi Kap 358 jipprovdi li “It-trasferiment tal-proprjeta' immobbli li għaliha japplika l-artikolu 6²³ għandu jiġi segwit bir-registrazzjoni tat-trasferiment tat-titolu għall-art fir-Registru ta' l-Artijiet meta t-titolu għall-art ikun diġa' gie registrat jew bir-registrazzjoni ta' l-art f'isem il-Gvern ta' Malta meta t-titolu għall-art ma kienx qabel gie registrat. Dik ir-registrazzjoni ta' titolu jew trasferiment għandha sseħħ mal-ħruġ ta' ċertifikat mill-Uffiċċju Kongunt lir-Registratur ta' l-Artijiet li juri li l-art tkun giet trasferita minn għand l-enti ekklesjastiku għal għand il-Gvern ta' Malta, u ma tkun meħtieġa ebda formalita' oħra sabiex iseħħ it-trasferiment ħlief dan l-Att”;

“Illi għall-kumpanniji rikorrenti, d-dispożizzjonijiet li għadhom kemm ġew ċitati jikkostitwixxu ksur ta' żewġ jeddijiet fundamentali, u jiġifieri, il-jedd għal smiġħ xieraq u l-jedd għat-tgawdija bil-kwiet ta' ħwejjigħom. Fiż-żewġ każi, r-rikorrenti jgħidu li bis-saħħa tal-imsemmija dispożizzjonijiet tal-liġi l-Gvern ta' Malta ta lillu nnifsu s-setgħa li jikseb proprjeta' b'xejn u bla ma jagħti każ tad-drittijiet li ħaddieħor jista' jkollu fuq dak il-ġid miksub u b'mod li hu meħlus mir-rekwiżiti tal-liġi mistennija minn kull persuna oħra li trid tikseb xi ġid²⁴;

“Illi l-Qorti sejra tgħaddi biex tqis l-ilmenti tar-rikorrenti taħt kull waħda minn dawn iż-żewġ kawżali;

“Illi għal dak li jirrigwarda l-ilment li l-imsemmija dispożizzjonijiet tal-liġi jiksru l-jedd ta' smiġħ xieraq tar-rikorrenti, huma jistrieħu fuq id-dispożizzjonijiet tal-artikoli 39(2) u 39(3) tal-Kostituzzjoni u l-artikolu 6(1) tal-Konvenzjoni. L-artikolu 39(2) jipprovdi li “Kull qorti jew awtorita' oħra ġudikanti mwaqqfa b'liġi għad-deċiżjoni dwar l-eżistenza jew l-estensjoni ta' drittijiet jew obbligi ċivili għandha tkun indipendenti u imparzjali; u meta l-proċeduri għal deċiżjoni bħal dik huma mibdija minn

²¹ Li jitkellem dwar kif titolu registrat isir wieħed garantit

²² Li jirreferi għall-ftehim mil'fuq bejn il-Gvern Malti u s-Santa Sede fit-28 ta' Novembru, 1991

²³ Li jitkellem dwar it-trasferiment ta' ġid immobbli lill-Gvern taħt il-Ftehim mas-Santa Sede u l-mod tal-ħlas għalih

²⁴ Nota ta' Sottomissjonijiet f'pag. 165 tal-proċess

xi persuna quddiem qorti jew awtorita' ġudikanti bħal dik, il-każ għandu jiġi mogħti smiġħ xieraq għeluq żmien raġonevoli". Min-naħa l-oħra, l-artikolu 39(3) tal-Kostituzzjoni jipprovdi li *"Flief bil-ftehim tal-partijiet kollha, il-proċeduri kollha ta' kull qorti u l-proċeduri dwar id-deċiżjoni ta' l-eżistenza jew l-estensjoni tad-drittijiet jew obbligi ċivili ta' persuna quddiem xi awtorita' ġudikanti oħra, magħdud il-pronunzjament tad-deċiżjoni tal-qorti jew awtorita' oħra, għandhom jinżammu fil-pubbliku".* Filwaqt li l-artikolu 6(1) tal-Konvenzjoni jipprovdi li *"Fid-deċiżjoni tad-drittijiet ċivili u ta' l-obbligi tiegħu jew ta' xi akkuża kriminali kontra tiegħu, kulhadd huwa ntolat għal smiġħ imparzjali u pubbliku fi żmien raġonevoli minn tribunal indipendenti u imparzjali mwaqqaf b'liġi. ...";*

"Illi taħt dan l-ilment jidher li l-kumpanniji rikorrenti qegħdin jgħidu li t-tħaddim tal-imsemmija dispożizzjonijiet ta' liġi jissarraf fi ksur tal-jedd tagħhom li d-drittijiet tagħhom ta' sidien ta' art ikunu determinati minn qorti imparzjali wara smiġħ xieraq u li, f'kull każ, il-mod kif issir ir-registrazzjoni ta' titolu f'dawk il-każijiet ixxaqleb b'mod li tiffavorixxi bil-kbir lill-Gvern meta mqabbel ma' dak li huwa mitlub minn sid ordinarju li jrid jirreġistra art. Fi kliem ieħor, jidher li r-rikorrenti jilmintaw minn ksur tal-jedd ta' aċċess għal qorti u ta' proċediment xieraq li jħares ir-regola tat-trattament indaqs ("*equality of arms*") bejn il-partijiet involuti. Huma jisħqu fuq kemm il-liġi ma titlob mingħand il-Gvern l-ebda ftejgħa partikolari biex jikseb registrazzjoni ta' art li għaliha jirreferi l-Kap 358 aktar minn ċertifikat maħruġ mill-Uffiċċju Kongunt li jiddikjara li l-proprjeta' kienet fil-jum stabbilit fil-pussess ta' l-enti ekklesjastiku li tkun qegħda tiġi registrata f'ismu jew li minn għandu tkun qegħda tiġi trasferita lill-Gvern ta' Malta. B'żieda ma' dan, dik ir-registrazzjoni tkun waħda taħt titolu assolut u, fil-każ tal-ġid li ġej lill-Gvern taħt il-Ftehim, ir-registrazzjoni tat-titolu tibda ssefħ b'effett retrospettiv minn Frar tal-1993, tintalab meta tintalab;

"Illi l-kumpanniji rikorrenti jtennu b'qawwa li minħabba f'dawk id-dispożizzjonijiet intlaqtu fil-laħam il-ħaj u bi fħsara kbira għaliex art li huma kisbu b'moħħ mistrieħ u wara li sar it-tiftix meħtieġ spicċat registrata mill-intimat Direttur tal-Artijiet bla ma ngħataw kumpens u b'mod li t-titolu registrat daħal b'seħħ minn snin qabel ma ntalbet ir-registrazzjoni tiegħu. Dan il-fatt kompli għarraq il-qagħda tar-rikorrenti ma' dawk li lilhom kienu laħqu bieġħu il-bini mtella' fuq l-imsemmija art, għaliex issa dawn qegħdin ifittxuhom minħabba l-garanzija li kienu tawhom dwar it-titolu tajjeb tagħhom fuq l-istess art;

"Illi min-naħa tagħhom, l-intimati jgħidu li l-ilment tal-kumpanniji rikorrenti dwar il-ksur tal-jedd għal smiġħ xieraq mhuwiex mistħoqq. Filwaqt li jisħqu li d-dispożizzjonijiet li jsemmu r-rikorrenti ma jifħaddmux fil-qafas ta' proċediment quddiem qorti jew korp b'setgħat ġudizzjarji, l-ebda parti minn dawk id-dispożizzjonijiet ma żżomm jew iċċaħħad lill-istess rikorrenti jew lil min ikun fl-istess ilma tagħhom milli jmexxu bi proċedura effettiva quddiem qorti. Dan joħroġ kemm mill-kliem tal-imsemmija dispożizzjonijiet infushom (li dejjem jirriżervaw bla mittiefsa d-drittijiet tat-terzi) u kif ukoll mill-fatt li l-kwestjoni tas-siwi tar-

reġistrazzjoni tat-titolu miksub mid-Direttur tal-Artijiet għadha qiegħda tkun mistħarrġa minn qorti f'kawża li l-istess rikorrenti fetħu kontri u kontra wħud mill-intimati l-oħrajn. Iżidu jgħidu li, bir-reġistrazzjoni miksuba mill-intimat Direttur tal-Artijiet il-kwestjoni tat-titolu għall-art baqgħet bla mittiefsa għaliex fl-aħħar mill-aħħar din tkun determinata biss b'sentenza mogħtija fl-imsemmija kawża. L-intimati jixlu lill-kumpanniji rikorrenti b'qari ħażin tad-dispożizzjonijiet tal-liġi li qegħdin jattakkaw;

“Illi f'dan il-waqt il-Qorti jidhrilha xieraq li tgħid ukoll li minħabba li l-Kapitolu 358 daħal fis-seħħ fl-1992 u baqa' ma ġie qatt emendat, wieħed isib kliem u frażzjiet li ma għadhomx jinstabu fid-dispożizzjonijiet relattivi tal-Kap 296, li fih saru bidliet fl-1995 u drabi oħrajn wara. Hekk, per eżempju, filwaqt li l-artikolu 358 juża l-kliem “titolu assolut”, dik it-tismija ma għadhiex teżisti aktar fil-Kap 296 li llum tirreferi għal “titolu garantit” u dan jista' jagħti lok għal xi diffikulta' fit-tħaddim u t-tifsir tal-artikoli tal-Kap 358 f'dan ir-rigward;

“Illi f'kull każ, il-Qorti sejra tqis dan l-ilment tal-kumpanniji rikorrenti tqisu taħt tliet konsiderazzjonijiet: l-ewwel, dwar jekk l-imsemmija dispożizzjonijiet jirrigwardawx id-determinazzjoni ta' jedd jew obligazzjoni ċivili minn qorti jew awtorita' ġudikanti; it-tieni, jekk dawk id-dispożizzjonijiet iċaħħdux il-jedd ta' aċċess għal qorti; u t-tielet, jekk dawk id-dispożizzjonijiet jiksrux ir-regola ta' trattament indaqs bejn il-kontendenti;

“Illi għar-rigward tal-kwestjoni dwar in-natura tal-proċess tar-reġistrazzjoni kif maħsub mid-dispożizzjonijiet attakkati mir-rikorrenti, l-Qorti hija tal-fehma li dak il-proċess mhuwiex wieħed ġudizzjarju, imma wieħed amministrattiv. L-intimat Registratur tal-Artijiet ma jidherx li jkun qiegħed iwettaq funzjoni (kważi-) ġudizzjarja meta jintalab jirreġistra art b'titolu garantit meta ssirlu talba għaldaqshekk mill-Gvern u fil-waqt li huwa jkun qiegħed iniedi l-proċess li jwassal għar-reġistrazzjoni tat-titolu ma jkun hemm l-ebda kontestazzjoni. Dwar dan jidher li jaqblu wkoll l-istess kumpanniji rikorrenti. Qari tajjeb tad-dispożizzjonijiet tal-artikoli 5 u 7 tal-Kap 358 imsemmija mir-rikorrenti juri li l-funzjoni tar-Registratur intimat ma hijiex waħda li jgħaddi ġudizzju fuq kwestjoni bejn l-applikant jew ħaddieħor, imma dik li jsegwi proċediment “ad hoc” dwar ċerti artijiet partikolari (f'dan il-każ artijiet jew immobbli milquta mill-Ftehim bejn il-Gvern ta' Malta u s-Santa Sede) li bihom jirreġistra t-titolu tagħhom. Il-Qorti tagħraf, madankollu, li dewmien mhux raġonevoli fil-proċess tar-reġistrazzjoni ta' titolu għal art jista' jnissel ksur tal-jedd ta' smiġħ xieraq taħt l-artikolu 6 tal-Konvenzjoni²⁵, imma fil-każ li l-Qorti għandha quddiemha llum, il-proċess tal-ħruġ tat-titolu ma dam xejn u l-'benefiċjarju' kien l-istess Gvern. Fil-każ tal-artikolu 10 tal-Kap 296, il-liġi titkellew dwar is-setgħat tal-Ministru li jiddetermina nħawi f'Malta li fihom ir-reġistrazzjoni tkun obligatorja. Hawnhekk anqas u

²⁵ Q.E.D.B. 1.6.2006 fil-kawża fl-ismijiet *Buj vs Kroazja* (Applik. Nru. 24661/02) § 19

anqas jidħol l-element tad-‘determinazzjoni’ ta’ xi ‘kwestjoni’ jew ta’ jedd jew obbligi ċivili;

“Illi huwa minnu li jingħad li r-regoli ta’ smiġħ xieraq jgħoddu mqar għal *“proceedings which do not have the determination of ‘civil rights and obligations’ as their purpose but which none the less are decisive for them”*²⁶, imma din il-Qorti ma tarax li l-proċess preskritt fl-artikoli 5 u 7 tal-Kap 358 u d-diskrezzjonijiet imħollija f’idejn l-intimat Registratur tal-Artijiet taħt l-artikolu 10 huwa wieħed li tassew jiddetermina jeddijiet jew obbligi ċivili. Dan jingħad għall-fatt li, bosta mid-dispożizzjonijiet rilevanti tal-Kap 358 jagħmluha espressament ċara li l-jeddijiet tat-terzi jibqgħu bla mittiefa, u kif ukoll għall-fatt li l-proċess innifsu tar-registrazzjoni huwa suġġett għal jedd ta’ proċediment ġudizzjarju ta’ sħarriġ kemm proċedurali u, wisq aktar importanti, sostantiv dwar id-determinazzjoni tat-titolu reġistrat;

“Illi għar-rigward dwar jekk id-dispożizzjonijiet attakkati jcaħħdux il-jedd ta’ aċċess għal qorti tajjeb li wieħed iqis dan kollu fid-dawl tal-jedd għal smiġħ xieraq. Għalkemm ma jissemmiex espressament bħala jedd fih innifsu, il-jedd għall-aċċess effettiv għall-ġustizzja huwa meqjus bħala element meħtieġ għall-ħarsien sħiħ tal-jedd għal smiġħ xieraq, l-aktar minn limitazzjonijiet li l-Istat jista’ jaħseb li jagħmel u li jfixklu lil min ikun milli jkun jista’ jitlob it-tħaris ta’ jeddijietu, l-aktar jekk kemm-il darba tali limitazzjonijiet ikunu formalistiċi jew li fuqhom il-persuna mgarrba ma jkollha l-ebda kontroll²⁷. Id-dispożizzjonijiet tal-artikolu 6(1) tal-Konvenzjoni tfissru minn bosta awtoritajiet ġuridiċi u ġudizzjarji bħala dispożizzjonijiet li mhux biss jiggerantixxu dritt ta’ smiġħ xieraq fi proċediment mibdi dwar il-ħarsien ta’ jedd jew obligazzjoni ċivili, iżda wkoll dritt għal smiġħ xieraq b’ħarsien ta’ jedd jew obligazzjoni bħal dawk²⁸, u dan b’riferenza għad-determinazzjoni ta’ kull jedd ċivili jew obligazzjoni u mhux biss dawk il-jeddijiet jew libertajiet imħarsa mill-Konvenzjoni nnifisha. Minbarra f’hekk, dan il-jedd jinkludi fih il-fażijiet u l-aspetti kollha marbuta mal-proċess ġudizzjarju, magħduda dawk dwar l-ispejjeż li jidħlu fi proċedimenti biex jiħarsu dawk il-jeddijiet u dawk l-obbligi²⁹. Fuq kollox, it-tifsira hekk mogħtija lill-artikolu 6 tal-Konvenzjoni twassal biex tagħti garanzija li l-jedd ta’ aċċess għal qorti bħala element ewlieni tal-jedd għal smiġħ xieraq iġib miegħu wkoll il-jedd ta’ għoti ta’ rimedju effettiv, kif irid l-artikolu 13 tal-istess Konvenzjoni;

“Illi huwa madankollu daqstant ieħor magħruf li l-jedd ta’ aċċess għal qorti mhuwix wieħed mingħajr limiti jew assolut. Minbarra każijiet fejn il-persuna nnifisha tagħzel minn rajha li tiffinunzja għal proċedura li

²⁶ Q.E.D.B. 16.7.1971 fil-kawża fl-ismijiet *Ringeisen vs Belġju* (Applik. Nru. 2614/65) §§ 92 - 94

²⁷ Kost. 12.1.2011 fil-kawża fl-ismijiet *Stephen Schembri vs L-Avukat Ġenerali*

²⁸ Ara Q.E.D.B. 21.2.1975 fil-kawża fl-ismijiet *Golder vs Renju Unit* (Applik. Nru. 4451/70) §§ 34 - 35

²⁹ Van Dijk, van Hoof, van Rijn, Zwaak *Theory & Practice of the European Convention on Human Rights* (4th Edit, 2006), § 10.4, f’paġġ. 557 – 563

setgħet tingħeda biha, huwa aċċettat li hemm limitazzjonijiet oħra li jistgħu jikkontrollaw aċċess għal qorti jew saħansitra jneħħuh, bħalma huma regoli dwar persuni li ma jistgħux ikunu f'gudizzju jew fil-każ ta' żminijiet ta' preskrizzjoni jew termini stabiliti biex wieħed jadixxi qorti jew tribunal, jew fil-każ li l-ligi tkun tipprovdi għal proċeduri alternativi;

“Illi mbagħad fejn deċiżjoni tkun tagħmel parti minn proċediment amministrattiv, huwa mistenni li l-parti milquta tingħata rimedju xieraq għudizzjarju jew kwazi-għudizzjarju f'każ li deċiżjoni bħal dik tolqoħa ħażin. *“Many decisions that are determinative of an individual’s civil rights and obligations are taken by the executive or some other body that is not a tribunal in the sense of Article 6. Where this is so, Article 6 requires, in accordance with the right of access to a court, that the state provide a right to challenge the decision before a tribunal that offers the guarantees in Article 6(1)”*³⁰;

“Illi fil-każ li l-Qorti għandha quddiemha, mkien ma jirriżulta li d-dispożizzjonijiet attakkati mill-kumpanniji rikorrenti jzommu lil xiħadd milli jaċċedi quddiem qorti f'każ li jhossu aggravat bit-tħaddim tagħhom. Mhux biss jeżisti mekkanizmu fi ħdan il-Kapitolu 296 innifsu biex persuna tmexxi proċeduri quddiem ir-Regjistratur biex tikkontesta talba għal regjistrazzjoni ta' titolu fuq l-art magħmula minn ħaddieħor (ukoll jekk ikun awtorita' pubblika)³¹, imma li dak il-proċediment u kull determinazzjoni jkunu sugġetti għal appell quddiem il-Qorti tal-Appell³². Wieħed irid jara d-dispożizzjonijiet relattivi tal-Kap 358 fil-qafas tar-rimedji mogħtija fil-Kap 296 għaliex dawn ma jistgħux jinqraw bla rabta mal-Att dwar ir-Regjistrazzjoni ta' Artijiet li għalih jirreferu. B'żieda ma' dan, persuna li trid tikkontesta pretensjoni ta' titolu għal art (ukoll jekk ikun titolu regjistrat) għandha kull jedd li tersaq quddiem qorti biex tikkontesta t-titolu regjistrat (sugġett għal dak li sejjer jingħad aktar 'il quddiem f'din is-sentenza) u wkoll l-għemil tal-intimat Regjistratur tal-Artijiet b'azzjoni ta' stħarriġ tas-siwi proċedurali li bih ikun mexxa. Fi kliem ieħor, dan il-jedd ta' aċċess għal qorti mhux limitat biss għal stħarriġ tas-siwi proċedurali, imma wkoll wieħed ta' għoti ta' rimedju sostantiv. Sakemm ir-rimedju disponibbli ma jkunx mgħobbi b'restrizzjonijiet eċċessivi, il-jedd ta' aċċess għal qorti huwa garantit u effettiv³³. Hawnhekk ukoll il-Qorti ttenni dak li semmiet qabel dwar il-premessi ta' bosta mid-dispożizzjonijiet tal-artikolu 5 tal-Kap 358 li jagħmluha ċara li s-setgħat mogħtijin lir-Regjistratur tal-Artijiet huma dejjem bla ebda ħsara għall-jeddijiet ta' terzi;

“Illi l-Qorti jidhrilha li l-aqwa xieħda ta' dan hija l-kawża li l-kumpanniji rikorrenti nfushom fetħu kontra l-intimati quddiem il-Prim'Awla tal-Qorti

³⁰ Harris, O'Boyle & Warbrick *Law of the European Convention on Human Rights* (1995), paġ. 192

³¹ Artt 22 u 51(1)(2) tal-Kap 296

³² Art. 18(b) tal-Kap 296

³³ Kost. 30.11.2001 fil-kawża fl-ismijiet *Frendo vs L-Avukat Ġenerali et* (Kollez. Vol: LXXXV.i.492) u Kost. 6.4.2006 fil-kawża fl-ismijiet *Pig Breeders Co Ltd vs Avukat Ġenerali et*

Ċivili li biha għandha tkun determinata l-kwestjoni tat-titolu tal-art milquta bir-reġistrazzjoni mogħtija favur l-intimat Direttur tal-Artijiet;

“Illi għal dak li jirrigwarda l-kwestjoni dwar jekk hemmx ksur tar-regola li l-partijiet jingħataw trattament indaqs, wieħed irid jorbot dan il-kweżit ma’ dak li għadu kemm issemma fiż-żewġ konsiderazzjonijiet ta’ qabel;

“Illi l-prinċipju tal-“*equality of arms*”, fil-qafas ta’ proċediment kriminali “*where the very character of the proceedings involves a fundamental inequality of the parties, ... entails that the parties must have the same access to the records and other documents pertaining to the case, at least insofar as these may play a part in the formation of the court’s opinion. ... Each party must be given the opportunity to oppose the arguments advanced by the other party. ... The principle further entails that the parties are afforded the same opportunity to summon witnesses. ... In addition, the parties must have the same possibility to call experts and these should in turn receive the same treatment*”³⁴. Dawn jidher li huma l-garanziji mistennija biex jista’ jingħad li tkun tħarset ir-regola tat-trattament indaqs tal-partijiet³⁵;

“Illi l-kumpanniji rikorrenti f’dan ir-rigward jilmintaw ħafna mill-fatt li, filwaqt li biex il-Gvern jirreġistra favurih titolu dwar art li tkun waħda li taqa’ fil-parametri tal-Ftehim mas-Santa Sede kulma jrid huwa ċertifikat maħruġ mill-intimat Direttur tal-Uffiċċju Kongunt, fil-każ ta’ kull applikant ieħor, id-dispożizzjonijiet tal-Kapitolu 296 jitolbu t-tressiq ta’ aktar provi;

“Illi fid-dawl tal-konsiderazzjonijiet li din il-Qorti għamlet aktar qabel, ladarba l-proċess tar-reġistrazzjoni ma tqiesx bħala proċediment li jitqies bħala wieħed li jiddetermina obbligu jew jedd ċivili, din id-disparita’ probatorja ma twassalx għal ksur tal-jedd għal smiġħ xieraq. Jerġa’ jingħad li kull reġistrazzjoni maġħmula mir-Registratur intimat hija suġġetta għall-kontestazzjoni u skrutinju ta’ qorti u fil-limiti stabiliti mill-Kapitolu 296 u l-liġi ġenerali. Ir-rimedju mogħti għal dik il-kontestazzjoni u għal dak l-iskrutinju ma jirriżultawx lil din il-Qorti li jippermettu zbilanċ bejn il-jeddijiet tal-parti jew oħra. Ir-rikorrenti jgħidu li ladarba l-ħtiġijiet probatorji favur il-Gvern fejn tidħol ir-reġistrazzjoni ta’ titolu dwar art huma mnaqqsa għal ‘semplici’ ċertifikat kif imsemmi fl-artikolu 5(3) tal-Kap 358, dan jagħmilha impossibbli għalihom li jaqilbu dik il-prova f’kawża li jistgħu jifftu biex jikkontestaw dak it-titolu;

“Illi dwar dan l-argument, il-Qorti tqis li, f’kull kawża miftuħa biex tikkontesta r-reġistrazzjoni u biex tiddetermina titolu għal art, il-liġi proċedurali titlob l-istess grad ta’ prova minn min iressaq l-allegazzjoni. Is-siwi tal-provi mressqa quddiem qorti jitqies fi ħdan il-proċess tas-smiġħ tal-kawża, u dan kif jiġri fil-biċċa l-kbira tal-kawzi kontenżjużi mmexxija bil-mod ordinarju. Lanqas ma jikkostitwixxi ksur tal-element

³⁴ Van Dijk, van Hoof, van Rijn, Zwaak *op cit*, § 10.5.2, f’paġġ. 580 - 4

³⁵ Q.E.D.B. 27.10.1993 fil-kawża fl-ismijiet **Dombo Beheer vs L-Olanda** (Applik. Nru. 14448/88) § 33 u Q.E.D.B. 9.6.2015 fil-kawża fl-ismijiet **PSMA SPOL S.R.O. vs Slovakkja** (Applik. Nru. 42533/11) §§ 71 – 2 fost bosta oħrajn

tat-trattament indaqqs fit-tmexxija ta' kawża li l-liġi tqiegħed fuq xi parti l-piż tal-prova jew il-qlib tal-preżunzjoni dwar ċerti fatti li jkun meħtieġ li jkunu ippruvati;

“Illi l-kumpanniji rikorrenti ressqu wkoll l-argument li l-preġudizzju li ġarrbu kien ġej mill-fatt li r-registrazzjonijiet tat-titolu mitluba mill-Gvern taħt l-artikolu 5 tal-Kap 358 kienu jitqiesu b'seħħ retroattiv. Jgħidu li dan ixejjen it-titolu miksub minnhom fuq l-art mertu tal-każ billi r-registrazzjoni favur l-intimat Direttur tal-Artijiet ġiet tiswa b'effett qabel dakinhar li kisbu l-art huma, minkejja li t-talba tar-registrazzjoni min-naħa tal-istess intimat saret wara li huma kienu xtrawha. Il-Qorti hija tal-fehma li, filwaqt li hija tagħraf l-effetti li r-registrazzjoni retroattiva ħalliet fuq it-titolu vantat minn CML u TML, ma tarax imma kif dan l-effett jissarraff f'okkażjoni ta' ksur tal-jedd fundamentali għal smiġħ xieraq. Hawn ukoll terġa' ttenni dak li qalet qabel dwar ir-rimedji ġudizzjarji li l-istess rikorrenti għandhom għad-dispożizzjoni tagħhom u kif il-mod kif huma jikkontestaw it-titolu vantat mid-Direttur tal-Artijiet ma jiddependix mid-data ta' meta jitqies li twieled dak it-titolu, imma minn ċirkostanzi u elementi oħra li jmorru lil hinn mid-data effettiva tar-registrazzjoni tat-titolu u għal kollox indipendentement minnha;

“Illi fid-dawl ta' dawn il-konsiderazzjonijiet kollha, il-Qorti tasal għall-fehma li r-rikorrenti ma seħħilhomx juru li d-dispożizzjonijiet tal-artikoli 5 u 7 tal-Kapitolu 358 u l-artikolu 10 tal-Kapitolu 296 jikkostitwixxu ksur tal-jedd tagħhom għal smiġħ xieraq u la taħt l-artikolu 39(2)(3) tal-Kostituzzjoni u lanqas taħt l-artikolu 6(1) tal-Konvenzjoni;

“Illi l-Qorti sejra tgħaddi issa biex tistħarreg l-ilment tal-kumpanniji rikorrenti dwar il-ksur tal-jedd tagħhom **għat-tgawdija paċifika ta' ħwejjigħom**. F'dan ir-rigward huma jistrieħu biss fuq id-dispożizzjoni relattiva tal-Konvenzjoni u mhux ukoll fuq il-Kostituzzjoni. L-artikolu 1 tal-Ewwel Protokoll tal-Konvenzjoni jgħid li “*Kull persuna naturali jew persuna morali għandha dritt għat-tgawdija paċifika tal-possedimenti tagħha. Hadd ma għandu jiġi ipprivat mill-possedimenti tiegħu ħlief fl-interess pubbliku u bla ħsara tal-kundizzjonijiet provduti bil-liġi u bil-prinċipji ġenerali tal-liġi internazzjonali.*

“Iżda d-dispożizzjonijiet ta' qabel ma għandhom bl-ebda mod inaqqsu d-dritt ta' Stat li jwettaq dawk il-liġijiet li jidhrulu xierqa biex jikkontrolla l-użu ta' proprjeta' skond l-interess ġenerali jew biex jiżgura l-ħlas ta' taxxi jew kontribuzzjonijiet oħra jew pien”;

“Illi l-kumpanniji rikorrenti jisħqu li bis-saħħa tat-tħaddim tad-dispożizzjonijiet tal-artikoli 5 u 7 tal-Kap 358 fil-konfront tagħhom ġara li meta d-Direttur tal-Artijiet irregistra t-titolu għall-art li kienu diġa' xtraw, effettivament il-Gvern kien ħadilhom l-art fuq is-saħħa ta' ċertifikat maħruġ mill-intimat l-ieħor Direttur tal-Uffiċċju Kongunt mingħajr ma ikkumpensahom tagħha jew ħallashom għaliha. B'riħet hekk, jgħidu li dak li tħabtu ħafna biex kisbu f'isimhom intemm fix-xejn ukoll minħabba li r-registrazzjoni li saret ingħatat effettivita' minn snin qabel xtraw l-art

huma, u bħallikieku xtraw art li kienu jafu li fuqha kellu registrat it-titolu ħaddieħor. Mhux hekk biss, imma l-bini li tellgħu fuqha u l-bejgħ li huma laħqu għamlu minnu lil terzi issa reġa' gie f'wicċhom minħabba l-kawżi li sarulhom mill-imsemmija terzi sewwasew dwar il-garanzija tat-tgawdija li huma kienu tawhom mal-kuntratt;

“Illi, min-naħa tagħhom, l-intimati jishqu li biex jintlaqat il-jedd taħt l-artikolu 1 tal-Ewwel Protokoll jeħtieġ li l-persuna milquta tkun sid il-ħaġa u, f'dan il-każ, ir-rikorrenti ma jistgħux jippretenduh għaliex il-kwestjoni tat-titolu għadha suġġetta għal deċiżjoni aħħarija mill-Qorti fil-kawża l-oħra li huma fetħu kontra l-intimati. Iżidu jgħidu li bir-registrazzjoni tat-titolu min-naħa tal-intimat Direttur tal-Artijiet la CML u lanqas TML ma tteħdilhom xejn minn idejhom. Ladarba l-istess kumpanniji irregistraw kawżjoni fuq it-titolu registrat u ladarba l-kawża l-oħra għall-aċċertament ġudizzjarju tat-titolu għadha qiegħda tinstema', ir-rikorrenti lanqas jistgħu jgħidu li qiegħed jitwettaq kontroll fuq kif jinqadew bl-art li xtraw, aħseb u ara kemm sar teħid;

“Illi kif jingħad bosta drabi, l-artikolu 1 tal-Ewwel Protokoll fih tliet regoli. L-ewwel regola tistabilixxi d-dritt li kull persuna (kemm fiżika u kif ukoll morali) tgawdi ħwejjigħa bil-kwiet. It-tieni regola trid li biex persuna ma titħallix tgawdi ħwejjigħa bil-kwiet irid ikun hemm interess pubbliku u bla ħsara ta' kundizzjonijiet maħsuba fil-liġi u l-prinċipji ġenerali ta' dritt internazzjonali. It-tielet regola trid li l-ewwel żewġ regoli ma jnaqqas il-jedd tal-Istat li jwettaq liġijiet li jkunu xierqa biex (a) jikkontrolla l-użu tal-ġid skond l-interess ġenerali, jew (b) biex jiżgura l-ħlas ta' taxxi, kontribuzzjonijiet jew pwieni. B'mod partikolari, fil-ħarsien tal-jedd imsemmi f'dak l-artikolu irid jintwera li jkun inżamm u tħares bilanċ xieraq bejn l-interessi tal-komunita' u dawk tal-individwu li ġidu jkun intlaqat mill-għamil tal-Istat. Dwar it-tifsir xieraq ta' dan l-artikolu, il-Qrati tagħna diġa'³⁶ taw il-fehmiet meqjusa tagħhom u ħarġu b'sensiela ta' prinċipji li fuqhom għandhom jintiżnu l-jeddijiet tal-individwu fuq naħa u dawk tal-Istat fuq in-naħa l-oħra;

“Illi, fuq kollox, l-imsemmija tliet regoli tal-artikolu 1 huma msenslin waħda mal-oħra u għandhom jinfteħmu b'qari ma' xulxin³⁷. Għalhekk, filwaqt li l-liġijiet li jagħtu s-setgħa lill-Istat li jieħu ġid f'idej għal għanijiet pubbliċi huma meqjusa bħala meħtieġa f'soċjeta' demokratika, dawn ma jagħtux jedd assolut jew insindakabbli lill-Istat, għaliex tali jedd għandu jitqies bħala eċċezzjoni jew limitazzjoni għall-jedd tal-individwu li jgawdi ħwejġu u ġidu bil-kwiet, u għalhekk l-Istat irid juri kif imiss li l-jedd tiegħu wettqu bil-qies u fil-parametri permessi mil-liġi;

“Illi l-imsemmi artikolu jtkellem kemm dwar it-teħid u kif ukoll dwar il-kontroll ta' possediment. Għall-finijiet ta' dan l-artikolu, ikun hemm “teħid ta' possedimenti” biss “*when all the legal rights of the owner are*

³⁶ Ara, per eżempju, Kost. 28.12.2001 fil-kawża fl-ismijiet *Pawlu Cachia vs Avukat Ġenerali et* (Kollez. Vol: LXXXV.i.615)

³⁷ Q.E.D.B. 23.9.1982 fil-kawża fl-ismijiet *Sporrong & Lonnroth vs Svezja* (Applik. Nru. 7151/75), § 61

*extinguished by operation of law or by the exercise of a legal power to the same effect. In the absence of a formal extinction of the owner's rights, the Court has been very cautious about accepting that a de facto deprivation of property qualifies as a deprivation for the purposes of Article 1/2*³⁸. B' "de facto deprivation" wieħed jifhem dawk il-każijiet fejn *"the authorities interfere substantially with the enjoyment of possessions without formally divesting the owner of his title"*³⁹. Għalhekk, b'teħid ta' ġid mingħand is-sid għall-finijiet ta' dan l-artikolu, jidher li wieħed ifisser il-każ fejn il-jeddijiet proprjetarji jinġiebu fix-xejn⁴⁰;

"Illi min-naħa l-oħra għal dak li jirrigwarda l-indħil fl-użu tal-ġid min-naħa tal-Istat, jidher li dan l-indħil jista' jieħu s-sura ta' kull għamla ta' kontroll (bla ma jcaħħad lis-sid mit-titolu), sakemm dan isir billi jitħares il-bilanċ bejn il-ħtieġa jew interess pubbliku jew ġenerali u l-jeddijiet tas-sid fuq dak il-ġid;

"Illi filwaqt li huwa d-dmir tal-Istat li juri li t-teħid jew l-indħil seħħ tassew fl-interess pubbliku jew ġenerali⁴¹, hemm qbil li, fejn jidhol dak li jitqies b'ħala "interess pubbliku", l-Istat igawdi firxa wiesgħa ta' diskrezzjoni⁴². Madankollu, l-mod kif titwettaq dik id-diskrezzjoni jrid jgħaddi mill-għarbiel tal-bilanċ mistenni bejn l-interessi tas-soċjeta' u dawk tal-individwu mgarrab bit-twettiq tagħha, u dan kemm jekk l-għamil ikun ta' teħid ta' proprjeta' u kif ukoll jekk ikun "semplicement" dwar indħil fl-użu tagħha⁴³;

"Illi minbarra dan, huwa aċċettat li s-setgħa tal-Istat li jindaħal biex b'ligi jikkontrolla l-użu tal-ġid taħt l-artikolu 1 tal-Ewwel Protokoll hija setgħa wiesgħa u diskrezzjonali. Dejjem tibqa' l-ħtieġa li jintwera (mill-istess Stat) l-interess ġenerali u l-bilanċ xieraq bejn l-interessi tal-individwu u dak tal-komunita'⁴⁴;

"Illi l-Qorti tibda biex tgħid li ma taqbilx mas-sottomissjoni tal-intimati li ladarba l-kwestjoni tat-titolu għadha trid tinqata' mill-Qorti fil-kawża l-oħra, allura b'daqshekk il-kumpanniji rikorrenti ma jistgħux jitolbu l-ħarsien tal-artikolu 1. Dan tgħidu għaliex jidher li l-imsemmi artikolu jħares it-tgawdija wkoll ta' min iżomm ġid ukoll jekk ma jkunx sidu fis-sens strett tal-kelma, u sakemm il-possediment ikollu valur ekonomiku akkwizit. Fil-każ tal-lum, l-art milquta mir-reġistrazzjoni tat-titolu u li kienet mixtrija minn CML u TML baqgħet tgħajjat lilhom bis-saħħa tal-

³⁸ Harris, O'Boyle & Warbrick *op cit* (1995), paġġ. 527 – 8

³⁹ *Ibid.* f'paġ. 528

⁴⁰ Ara, per eżempju, Kost. **1.2.2008** fil-kawża fl-ismijiet **Vincent Curmi noe et vs L-Onor. Prim Ministru et** (każ li jirreferi għall-jedd tal-lawdemju)

⁴¹ Kost. **24.5.2004** fil-kawża fl-ismijiet **Raymond Vella et vs Il-Kummissarju tal-Artijiet**

⁴² Q.E.D.B. **23.11.2000** fil-kawża fl-ismijiet **The former King of Greece et vs Greċja** (Applik. Nru. 25701/94) § 87

⁴³ K. Reid *A Practitioner's Guide to the European Convention on Human Rights* (3rd. Edit, 2007) paġ. 501

⁴⁴ Kost. **8.1.2007** fil-kawża fl-ismijiet **Gera de' Petri Testaferrata Boniċi Ghaxaq vs L-Avukat Ġenerali et**

kuntratti li bihom huma kisbuha, u dan l-għarfien joħroġ ċar mid-dispożizzjonijiet tal-artikolu 5(2) tal-Kap 358;

“Illi d-diffikulta’ li tqum f’dan ir-rigward hi jekk bir-reġistrazzjoni jew mingħajrha l-jeddijiet tal-kumpanniji rikorrenti fuq l-imsemmija art baqgħux l-istess. Meta l-Qorti fliet b’reqqa d-dispożizzjonijiet tal-Kapitolu 296, ħareġ li l-ħsieb kollu wara reġistrazzjoni ta’ titolu għall-art huwa li jagħti ċertezza lit-titolu li jkun reġistrat, b’mod partikolari jekk dan ikun titolu garantit li jagħti lit-titolari jedd irrevokabbli għaliha li ma jistax ikun megħlub ħlief kif provdut fl-istess Att⁴⁵;

“Illi l-Qorti ħasbet fit-tul dwar il-qagħda li titnissel f’ċirkostanza fejn it-titolu reġistrat ma jkunx garantit jew ikun kwalifikat u aktar u aktar meta r-reġistrazzjoni nnifisha tkun kontestata u suġġetta għal proċedimenti quddiem il-Qrati għad-determinazzjoni tas-siwi tat-titolu. Mill-konsiderazzjonijiet li saru aktar qabel dwar l-allegat ksur tal-jedd għal smiġħ xieraq u dwar l-artikolu 1 tal-Ewwel Protokoll tal-Konvenzjoni, il-Qorti tasal għall-fehma li l-artikoli tal-Kap 358 impunjati mill-kumpanniji rikorrenti ma jwasslux għall-ksur tal-jeddijiet tagħhom. Fl-ewwel lok, it-tħaddim ta’ dawk l-artikoli jippresupponi li l-Gvern ikun is-sid tal-artijiet li t-titolu tagħhom jiġi reġistrat mal-intimat Registratur tal-Artijiet. Il-kwestjoni dwar jekk – b’hal fil-każ li l-Qorti għandha quddiemha llum – ikunx hemm ħaddieħor li jippretendi li għandu huwa wkoll titolu għal dik l-art ma tnaqqarx mis-siwi ta’ dawk id-dispożizzjonijiet tal-liġi, iżda tagħti lok (kif fil-fatt tat) għall-ħtieġa tad-determinazzjoni tat-titolari veru ta’ dik l-art fi proċediment ġudizzjarju xieraq, b’halma jista’ u bosta drabi ġara fil-każ ta’ interessi ta’ sidien privati dwar reġistrazzjonijiet ta’ titolu magħmula taħt il-Kapitolu 296. Fit-tieni lok, il-Qorti hija tal-fehma li s-setgħat mogħtija taħt l-artikolu 10 tal-Kapitolu 296 ma jwasslux lanqas biex iseħħ ksur ta’ jedd ta’ tgawdija paċifika ta’ possedimenti għaliex l-għan ta’ dak l-artikolu huwa biss li jirregolarizza r-reġistrazzjonijiet fi bnadi jew oħrajn ta’ Malta bla ma tħares lejn it-teħid jew kontroll tal-ġid tas-sidien li jkollhom artijiet f’dawk il-bnadi. Fit-twettiq ta’ dawk is-setgħat, l-artikolu 10 ma jwassalx għall-kundizzjonijiet li jseħħu meta l-Gvern jinqeda bis-setgħat tiegħu li jakkwista art taħt liġijiet oħra jew għal skop pubbliku;

“Illi fid-dawl ta’ dawn il-konsiderazzjonijiet, il-Qorti tasal għall-fehma li d-dispożizzjonijiet tal-artikoli 5 u 7 tal-Kapitolu 358 u tal-artikolu 10 tal-Kapitolu 296 ma ntweriex li jiksru l-jedd tar-rikorrenti lanqas taħt l-artikolu 1 tal-Ewwel Protokoll tal-Konvenzjoni;

“Illi għalhekk, il-Qorti mhijjex sejra tilqa’ l-ewwel talba;

“Illi minħabba li ż-żewġ talbiet l-oħrajn huma konsegwenzjali għall-ewwel talba, lanqas dawn mhuma sejrin jintlaqgħu”.

⁴⁵ Art. 22 tal-Kap 296

L-Appell

4. Is-socjetajiet rikorrenti jibbazaw l-appell taghhom fuq zewg aggravji: [1] illi, kuntrarjament ghal dak deciz mill-ewwel Qorti, l-Artikoli 5 u 7 tal-Kap. 358 u l-Artikolu 10 tal-Kap. 296 jiksru l-Artikolu 39 (2) u (3) tal-Kostituzzjoni u l-Artikolu 6(1) tal-Konvenzjoni Ewropea u (2) illi l-istess Artikoli 5, 7 u 10 huma lezivi tad-dritt tar-rikorrenti protett bl-Artikolu 1 tal-Ewwel Protokoll tal-Konvenzjoni.

5. Ghaldaqstant qed jitolbu li din il-Qorti, ghar-ragunijiet minnhom indikati fir-rikors taghhom, thassar is-sentenza appellata u tilqa' t-talbiet kollha taghhom, bl-ispejjez kollha kontra l-intimati.

6. B'risposta ipprezentata fl-4 ta' Novembru 2015, l-intimati wiegbu li, ghar-ragunijiet hemm spjegati, is-sentenza tal-ewwel Qorti hija gusta u timmerita konferma filwaqt li l-appell in risposta ghandu jigu respint, spejjez taz-zewg istanzi kontra r-rikorrenti.

L-Aggravji

L-ewwel aggravju

7. Fl-ewwel aggravju taghhom, is-socjetajiet rikorrenti jilmentaw minn dik il-parti tas-sentenza appellata fejn l-ewwel Qorti iddecidiet illi l-Artikoli

5 u 7 tal-Kap. 358 u l-Artikolu 10 tal-Kap. 296 tal-Ligijiet ta' Malta ma jiksru l-Artikolu 39(2) u (3) tal-Kostituzzjoni u l-Artikolu 6 (1) tal-Konvenzjoni ghar-ragunijiet segwenti: [a] ghax fil-funzjoni tieghu bhala Registratur tal-Artijiet dan l-intimat qed jiddetermina drittijiet u obligazzjonijiet civili; [b] ghax il-ligi timpedixxi li huma jkollhom access ghar-Registratur waqt li dan ikun qed jaqdi l-funzjoni tieghu; u [c] b'konsegwenza tal-ahhar fattur inkiser ukoll fil-konfront taghhom il-principju tal-*equality of arms*.

8. Huma komplew fessru hekk dan l-aggravju:

"A. [Skont] l-Artikolu 5 tal-Kapitolu 358 tal-Ligijiet ta' Malta: "**ir-Registratur tal-Artijiet ghandu jirregistra l-proprjeta immobbli b'titolu assolut minghajr il-htiega li tinghata xi prova dwar it-titolu**". Dan ifisser illi bir-registrazzjoni innifisha, t-titolu, ossija l-jedd, jigi determinat *ipso jure*, tant illi l-unika alternattiva li jkollha [ghandha] persuna aggravata b'tali registrazzjoni hija li tattakka t-titolu assolut li jkun gie akkwistat mill-Gvern bl-istess registrazzjoni.

.....omissis

"Tant kemm huwa minnu li l-Artikoli sucitati jaghtu lill-intimati d-dritt illi jiddeterminaw jedd civili illi, fil-kaz odjern, u wara d- debita registrazzjoni, ossija wara li l-Gvern [ikun] ottjena titolu assolut fuq artijiet in kwistjoni, huwa, effettivament, iproceda kontra l-esponenti b'mandat ta' inibizzjoni, sabiex iwaqqaf lill-esponenti milli jkomplu jizviluppaw l-art in kwistjoni, kif ukoll b'kawza ta' zgumbrament, ossija sabiex l-esponenti ma jibqghux jokkupaw l-artijiet minnhom mixtrija u akkwistati;

"Naturalment, tali azzjonijiet jistghu jigu proposti biss minn sid, u l-Gvern agixxa kontra l-esponenti f'tali kapacita' wara li, bit- thaddim tal-artikoli sucitati, l-intimati tawh titolu assolut fuq l-artijiet in kwistjoni.

"C. Lanqas ma jista' jinghad illi: "**l-funzjoni tar-Registratur intimat ma hijiex wahda li jghaddi gudizzju fuq kwestjoni bejn l-applikant jew haddiehor, imma dik li jsegwi procediment "ad hoc" dwar certi artijiet**" kif deciz mill-Ewwel Qorti ghaliex hekk kif l-istess intimat

japprova r- registrazzjoni, huwa jkun, effettivament, qieghed jaghti titolu assolut - dejjem minghajr il-htiega li tinghata xi prova dwar titolu - lill-Gvern li jkun ghamlet l-applikazzjoni, u dan minghajr ma jkun ta widen ukoll lill-kwalsiasi terzi li jista' ghandhom pretensjonijiet fir-rigward.

“Li jfisser dan, fil-fehma umli tal-esponenti, huwa li l-istess intimat ikun, effettivament, iddecieda dwar it-titolu tal-art registrata, minghajr ma jkun semgha lill-parti l-ohra, bhal ma gara fil-kaz odjern. Tali decizjoni, ossija gudizzju, fil-fehma umli tal-esponenti, ghandha twassal sabiex jigi konkluz li l-funzjoni tal-istess intimat hija, fil-fatt, wahda gudizzjarja.

..... omissis

“D. L-artikolu 10 tal-Kap 296, effettivament, jaghti s-setgha lill-Gvern illi jirregistra liema artijiet irid, anke dawk fejn ir-registrazzjoni ma tkunx obligatorja, u dan semplicement ghaliex jista' jrendi r- registrazzjoni tal-istess art bhala wahda obligatorja fix-hin irid u fix-hin joghgbu;

..... omissis

9. Rigward l-access ghal Qorti r-rikkorrenti jissottomettu s-segwenti:

“A. Il-fatt illi l-artikoli suesposti jiddisponu illi d-determinazzjoni tal-jedd ghandha ssir: **"Minghajr pregudizzju ghal kull dritt appartenenti lil terzi"**, ma jfissirx illi d-dritt fundamentali tal-esponenti ghal smigh xieraq ma giex mittiefes;

“X'sens jaghmel illi jinghata dritt, ossija titolu assolut fuq proprjeta' immobbli lil xi hadd, minghajr pregudizzju ghad-drittijiet ta' terzi?

“Bl-istess ragunament, espressjoni generika bhal din tista' tintuza fi kwalsiasi kaz, u fi kwalsiasi ligi u, b'dan il-mod, id-drittijiet fundamentali tac-cittadin ma jkunu qatt jistghu jigu dikjarati miksura.

“B. L-Ewwel Qorti sostniet illi d-disposizzjonijiet attackati ma jzommux persuna milli tacedi quddiem Qorti f'kaz illi thossha aggravata, u dan billi l-Kapitoli 358 u 296 stess jipprovdu mekkanizmu dwar kif wiehed jista' jattakka registrazzjoni li tkun giet maghmulha;

“Dan, fil-fehma umli tal-esponenti pero', ma jnaqqas xejn mill-fatt illi, qabel issehh ir-registrazzjoni, ossija qabel ma jaghddi titolu assolut favur il-Gvern - dejjem minghajr ma tkun mehtiega ebda prova ta' titolu - ic-cittadin ma jinghatax l-opportunita' li jinstema, jew li jressaq il-kaz tieghu quddiem ir-Registratur tal-Artijiet li, fl-ahhar mill-ahhar, irid jiddeciedi jekk ghandux jirregistra l-art jew le;

“F'dawn ic-cirkostanzi, ossija waqt li r-Registratur tal-Artijiet kien qieghed jikkonsidra l-applikazzjoni tal-Gvern ghar-registrazzjoni tal-art

in kwistjoni, l-esponenti ma kellhom l-ebda access ghall-istess Registratur sabiex jaghmlu l-kaz taghhom, u ghalhekk gew privati minn dan id-dritt fundamentali.”

10. Rigward l-*equality of arms* huma jissottomettu:

“A. L-Artikolu 5 (4) tal-Kapitolu 358 tal-Ligijiet ta’ Malta jiddisponi testwalment illi: "Relattivament ghat-terzi, ir-registrazzjoni jkollha sehħ bhallikieku t-titolu kien registrat biss bhala wiehed ta’ xorta possessorja **izda ghar-rigward tal-Gvern u tal-entijiet ekklesjastici t-titolu ghandu jitqies bhala titolu assolut** (hlief ghal kull kwalifika li tista’ tohrog mic-certifikat mahrug mill-Ufficcju Kongunt) u jkun wiehed li ma jistax jithassar jew jitnehha”;

“Fil-fehma umli tal-esponenti, difficili titressaq prova aktar cara dwar kemm il-ligi attakkata, effettivament, titratta lill-Gvern u lic-cittadin b’mod differenti, u ghalhekk certament illi dan l-Artikolu ma jipprovdix trattament indaqs kif deciz mill-Ewwel Qorti;

“B. Fil-fatt, b’konsegwenza diretta ta’ din id-diskrepanza fit- trattament bejn ic-cittadin u l-Gvern, kif naxxenti mill-Artikoli attakkati, l-Gvern, fil-kaz odjern, effettivament ipproceda kontra l-esponenti b’mandat ta’ inibizzjoni, sabiex iwaqqaf lill-esponenti milli jkomplu jizviluppaw l-art in kwistjoni, u kif ukoll b’kawza ta’ zgumbrament, ossija sabiex l-esponenti ma jibqghux jokkupaw l-art minnhom mixtrija u akkwistata, fil-kapacita’ tieghu ta’ detentur ta’ titolu assolut, ossija haga li c-cittadin normali certament li ma setghax jaghmel;

..... omissis

“C. Ic-cirkostanzi partikolari ta’ dan il-kaz ikomplu jaghmluha aktar cara kemm il-Gvern u c-cittadin huma trattati b’mod differenti f’ghajnejn l-artikoli sucitati;...”

11. L-intimati jwiegbu ghall-ewwel aggravju tal-appellanti inter alia billi jissottomettu illi l-funzjoni tar-Registratur tal-Artijiet a tenur tal-Artikoli 5 u 7 tal-Kap. 358 ma hijiex wahda li tghaddi gudizzju bejn applikant u iehor izda li issegwi procediment ad hoc dwar certu artijiet partikolari li bihom jirregistra t-titolu taghhom. Jghidu wkoll li fl-Artikolu 10 tal-Kap. 296, il-ligi titkellem fuq setghat tal-Ministru li jiddetermina nhawi f’Malta li fihom ir-

registrazzjoni tkun obligatorja, u kif tajjeb osservat l-ewwel Qorti 'inqas u inqas jidhol l-element ta' determinazzjoni ta' xi kwistjoni jew ta' jedd jew obbligi civili'.

12. Jghidu wkoll illi r-registrazzjoni nnifisha taghti titolu lill-Gvern fuq art registrata, biss sakemm din ir-registrazzjoni ma tigix attakkata gudizzjarjament b'success. Jghidu li l-Artikolu 10 tal-Kap. 296 jitratta semplicement dritt tal-Gvern li jiddikjara 'arei f'Malta bhala arei ta' registrazzjoni' u jipprovdi ghal registrazzjoni obligatorja ta' kwalunkwe proprjeta` li tkun tinsab fuq dik l-area minghajr distinzjoni bejn proprjeta` tal-Gvern u proprjeta` privata u ghalhekk ma johloq ebda zbilanc favur il-Gvern. Jghidu li l-ewwel Qorti gustament osservat li xhieda tal-access li ghandhom il-kumpaniji rikorrenti ghall-Qorti hija l-kawza li huma stess ghamlu kontra l-intimati quddiem il-Prim'Awla sabiex tigi determinata l-kwistjoni tat-titolu tal-art milquta bir-registrazzjoni. Jghidu li in kwantu r-Registratur tal-Artijiet iwettaq funzjoni purament amministrattiva meta jirregistra art favur persuna, din ma tammontax ghal decizjoni dwar titolu fuq il-proprjeta` in kwistjoni u ghalhekk ma hemmx in-necessita` sabiex jaghmlu l-kaz taghhom quddiemu. Jghidu wkoll li in kwantu ghall-ahhar parti tal-ewwel aggravju tas-socjetajiet appellanti rigwardanti l-vantagg probatorju tal-Gvern fejn tidhol ir-registrazzjoni ta' titolu assolut, f'kaz li terz jallega li ghandu titolu fuq art registrata f'isem haddiehor, inkluz il-Gvern, dan ghandu dritt jipprocedi gudizzjarjament, kif fil-fatt ghamlu s-

socjetajiet rikorrenti, u z-zewg partijiet f'dik il-kawza huma suggetti ghall-istess obbligi procedurali daqs haddiehor sabiex jigi approvat it-titolu in kwistjoni. Rigward l-effett retroattiv tar-registrazzjoni, huma jaqblu mas-sentenza appellata fejn hemm indikat li r-rimedji gudizzjarji li ghandhom ir-rikorrenti ma jiddependux mid-data ta' meta jitqies li twieled dak it-titolu.

Konsiderazzjonijiet tal-Qorti

13. In tema legali jigi osservat li kif ritenut mill-Qorti Ewropea⁴⁶:

“Applicability of Article 6 under its civil heading entails cumulative presence of all the following elements: there must be a “dispute” over a “right” or “obligation” (Bentham v. the Netherlands, §§32-36); that right or obligation must have a basis in domestic law (Roche, §§116-126); and finally the right or obligation must be of a “civil” nature (Ringeisen, §94).”

14. Issir referenza wkoll ghal Human Rights Review 2012, **Article 6:**

The Right to a Fair Trial, fejn jinghad:

“Administrative decisions made by public bodies which are not courts or tribunals, must be compliant with Article 6(1) unless there is a right of appeal to a court or tribunal that does comply with its requirements.”⁴⁷

15. Illi hu affirmit fil-gurisprudenza patria u dik tal-Qorti Ewropea li sabiex tiskatta l-applikazzjoni tal-Artikolu 6 tal-Konvenzjoni jehtieg li jkun

⁴⁶“Protecting the right to a fair trial under the European Convention on Human Rights” Dovydas Vitkauskas Grigoriy Dikov, Council of Europe Human Rights Handbooks, Strasbourg 2012 Pg 11

⁴⁷ Pg 221

hemm kwistjoni dwar dritt civili fi proceduri li l-ezitu taghom ikun “*directly decisive for the right in question*”⁴⁸.

16. Fil-kaz odjern, it-test li jrid isir huwa jekk, ai termini tal-artikoli ikkontestati, ir-Registratur kienx qieghed jiddeciedi dwar drittijiet u obligazzjonijiet civili tas-socjetajiet appellanti; jekk fl-affermattiv, allura jkun jista' jitqies bhala awtorita` gudikanti, jew awtorita` kwazi-gudizzjarja u l-operat tieghu jkun sindakabbli taht l-Artikolu 39 tal-Kostituzzjoni u l-Artikolu 6 tal-Konvenzjoni Ewropea.

17. Jirrizulta car ghal din il-Qorti illi ai termini tal-Artikolu 5 u fl-applikazzjoni tieghu, la hemm ‘dispute’ dwar jedd jew obligazzjoni civili u wisq inqas hemm determinazzjoni ta’ kwistjoni dwar l-istess. Dan qed jinghad ghaliex dan l-artikolu jitratta procedura amministrattiva li trid tigi segwita mir-Registratur u mhux decizjoni li jrid jiehu fil-kuntest ta’ kwistjoni bejn zewg partijiet kif iridu l-Artikolu 6 tal-Konvenzjoni u l-Artikolu 39 tal-Kostituzzjoni. Tant l-Artikolu 5 ma jaghtix lok ghad-determinazzjoni ta’ ‘dispute’ li fis-subinciz tieghu jghid specifikament li dak li jsir taht dak l-artikolu huwa “*Minghajr pregudizzju ghal kull dritt appartenenti lil terzi*”. Din is-salvagwardja tkompli ssahhah il-konsiderazzjoni li l-process li jsegwi r-Registratur permezz ta’ dak l-artikolu huwa wiehed purament amministrattiv li ma jiddetermina ebda jedd jew obligazzjoni civili.

⁴⁸ Ara fost ohrajn **Q.Kos. Albert Borg v. Awtorita` Turismu** deciza 26 ta’ April 2013 u kazistika tal-Qorti Ewropea hemm citata.

18. Dwar l-ilment tar-rikorrenti li din is-salvagwardja “ma tfissirx illi d-dritt fundamentali tal-esponenti ghal smigh xieraq ma giex mittifies”. Din il-Qorti tosserva li dan huwa radikalment zbaljat għax l-effett ta’ dik ir-rizerva fil-ligi huwa proprju dak li jigu salvagwardjati d-drittijiet ta’ terzi fuq l-artijiet hekk registrati u għalhekk f’dan l-istadju ma tista’ tqum ebda kwistjoni dwar dritt ta’ smigh xieraq.

19. Daqstant iehor hija zbaljata s-sottomissjoni tar-rikorrenti li, b’dik ir-rizerva li huma jsejnhulha espressjoni generika li tintuza fi ‘kwalsiasi kaz u fi kwalsiasi ligi’, id-drittijiet fundamentali tac-cittadin ma jkunu qatt jistghu jigu dikjarati miksura. Fl-ewwel lok, din il-Qorti tosserva li, minkejja li r-rizerva hi espressjoni generika, dan ma jdgħajjifx l-effetti legali tagħha, li tfisser b’mod car li dak li qed jigi stipulat f’ligi ma jaffettwax b’mod pregudizzjevoli d-drittijiet ta’ terzi. Fit-tieni lok, din il-Qorti verament ma tistax tara kif ir-rikorrenti jaslu biex jgħidu li, minhabba dik ir-rizerva “id-drittijiet fundamentali tac-cittadin ma jkunu qatt jistghu jigu dikjarati miksura”, meta r-rizerva hija proprju intiza sabiex tipproteggi d-drittijiet ta’ terzi, u li dawn għandhom rimedju ordinarju sabiex jipprocedu gudizzjarjament għas-salvagwardja tad-drittijiet tagħhom u wkoll għandhom ir-rimedju straordinarju konsistenti fi proceduri kostituzzjonali sabiex jottjenu dikjarazzjoni ta’ vjolazzjoni tad-drittijiet fundamentali tagħhom jekk ikun il-kaz.

20. Din il-Qorti tosserva li s-socjetajiet appellanti donnhom jinjoraw dak li jghid is-subartikolu (5) tal-Artikolu 5 su-citat li jindika b'mod car illi d-disposizzjonijiet ta' dan l-artikolu japplikaw ghal proprjetajiet partikolari, jew ahjar, ghal dawk soggetti ghall-Ftehim, li fil-jum stabbilit, ikunu fil-pussess tal-enti ekklesjastiku relattiv. Ghalhekk ir-registrazzjoni da parti tar-Registratur ma tammonta ghal ebda decizjoni dwar titolu fuq il-proprjeta`, proprju ghaliex tali proprjeta` hija meqjusa illi tappartjeni lill-Gvern u ghalhekk ir-registrazzjoni taghha ma tirrikjediex determinazzjoni ta' jedd jew obligazzjoni civili, izda hija semplici process amministrattiv ta' registrazzjoni ga` ladarba jkunu jezistur r-reqwiziti tal-imsemmi Artikolu.

21. Il-premess japplika wkoll ghall-Artikolu 7 tal-Att 358 u l-Artikolu 10 tal-Kap. 296 citati fis-sentenza appellata. Din il-Qorti tosserva li ma hemm xejn f'dan il-process amministrattiv illi jaghti lir-Registratur funzjoni ta' awtorita` gudikanti jew tribunal.

22. Lanqas jista' validament jinghad li l-funzjoni tar-Registratur fir-rigward twassal ghal ghoti ta' decizjoni li hi 'decisive'⁴⁹ ta' xi drittijiet tas-socjetajiet appellanti in kwantu l-Artikolu 10 jipprovdi biss illi minn zmien ghal zmien il-Ministru responsabbli mir-Registru tal-Artijiet jista' jiddikjara

⁴⁹ Fil-kawza tal-Qorti Ewropea deciza fis-16 ta' Lulju 1971, fl-ismijiet **Ringeisen v. Belgju** (Applik. Nru. 2614/65), gie ritenut illi "*proceedings which do not have the determination of 'civil rights and obligations' as their purpose but which none the less are decisive for them*" §§ 92 – 94

certu arei bhla arei ta' registrazzjoni obligatorji, u dan japplika ghall-proprjetajiet kollha li jkunu jinsabu f'dawk l-arei. Hawnhekk zgur li ma hawn ebda determinazzjoni ta' jedd jew obligazzjoni civili.

23. Id-determinazzjoni ta' 'dispute' dwar dritt jew obligazzjoni civili tqum biss f'kaz ta' kontestazzjoni da parti ta' terzi li jippretendu jedd fuq il-proprjeta` li tkun giet hekk registrata mir-Registratur, u huwa biss f'dan il-kaz li jiskatta d-dritt ghal smigh xieraq, waqt proceduri gudizzjarji appoziti li jridu jigu istitwiti quddiem il-qrati ordinarji.

24. Ghaldaqstant din il-parti tal-aggravju hija infondata.

25. Dan iwassal ghat-tieni binarju ta' dan l-aggravju li jirrigwardja l-access ghal Qorti. In tema legali jigi osservat li din il-materja hija regolata b'dawk li illum huma maghrufa bhala l-"*Ashingdane principles*" identifikati mill-Qorti Ewropea fil-kaz **Ashingdane v. the United Kingdom** fejn dik il-Qorti osservat hekk:

"In its Golder judgment of 21 February 1975, the Court held that 'Article 6 para.1 [art.6-1] secures to everyone the right to have any claim relating to his civil rights and obligations brought before a court or tribunal This 'right to a court' of which the right of access is an aspect, may be relied on by anyone who considers on arguable grounds that an interference with the exercise of his [civil] rights is unlawful and complains that he has not had the possibility of submitting that claim to a tribunal meeting the requirements of Article 6 [see the Le Compte, Van Leuven and De Meyere judgment of 23 June 1981.... and the Sporrang and Lonnooth judgment of 23 September 1982..]...."

26. Fil-meritu jigi osservat li f'dan il-kaz jirrizulta manifest li ma jistax jinghad lanqas remotament li dan id-dritt formanti parti mill-aspett tad-dritt fundamentali ghal smigh xieraq gie mittiefes. Kif spjegat b'mod car u ezawrienti fis-sentenza appellata, ir-rikorrenti ghandhom id-dritt li jiprocedu quddiem il-qrati ordinarji, kif fil-fatt ghamlu, kif ukoll ghandhom dritt ta' appell ai termini tal-Kap. 296. Din il-Qorti tirriproduci dan il-bran mis-sentenza appellata u taddottah fl-intier tieghu:

“.. fil-kaz li l-Qorti għandha quddiemha, mkien ma jirrizulta li ddispożizzjonijiet attakkati mill-kumpanniji rikorrenti jzommu lil xi ħadd milli jaċċedi quddiem Qorti f'kaz li jhossu aggravat bit-tħaddim tagħhom. Mhux biss jeżisti mekkanizmu fi ħdan il-Kapitolu 296 innifsu biex persuna tmexxi proċeduri quddiem ir-Regjistratur biex tikkontesta talba għal registrazzjoni ta' titolu fuq l-art magħmula minn ħaddieħor (ukoll jekk ikun awtorita` pubblika)⁵⁰, imma li dak il-proċediment u kull determinazzjoni jkunu sugġetti għal appell quddiem il-Qorti tal-Appell.⁵¹ Wieħed irid jara d-dispożizzjonijiet relattivi tal-Kap 358 fil-qafas tar-rimedji mogħtija fil-Kap 296 għaliex dawn ma jistgħux jinqraw bla rabta mal-Att dwar ir-Regjistrazzjoni ta' Artijiet li għalih jirreferu. B'żieda ma' dan, persuna li trid tikkontesta pretensjoni ta' titolu għal art (ukoll jekk ikun titolu regjistrat) għandha kull jedd li tersaq quddiem Qorti biex tikkontesta t-titolu regjistrat (sugġett għal dak li sejjer jingħad aktar 'il quddiem f'din is-sentenza) u wkoll l-għemil tal-intimat Regjistratur tal-Artijiet b'azzjoni ta' sħarriġ tas-siwi proċedurali li bih ikun mexxa. Fi kliem ieħor, dan il-jedd ta' aċċess għal Qorti mhuwiex limitat biss għal sħarriġ tas-siwi proċedurali, imma wkoll wieħed ta' għoti ta' rimedju sostantiv.[sottolinear ta' din il-Qorti] Sakemm ir-rimedju disponibbli ma jkunx mgħobbi b'restrizzjonijiet eċċessivi, il-jedd ta' aċċess għal Qorti huwa garantit u effettiv⁵² Hawnhekk ukoll il-Qorti ttenni dak li semmiet qabel dwar il-premessi ta' bosta mid-dispożizzjonijiet tal-artikolu 5 tal-Kap 358 li jagħmluha ċara li s-setgħat mogħtijin lir-Regjistratur tal-Artijiet huma dejjem bla ebda ħsara għall-jeddijiet ta' terzi;

“Illi l-Qorti jidhrilha li l-aqwa xiehda ta' dan hija l-kawża li l-kumpanniji rikorrenti nfushom fetħu kontra l-intimati quddiem il-Prim'Awla tal-Qorti Ċivili li biha għandha tkun determinata l-kwestjoni tat-titolu tal-art milquta bir-regjistrazzjoni mogħtija favur l-intimat Direttur tal-Artijiet.”

⁵⁰ Art. 22 u 51(1)(2) tal-Kap. 296

⁵¹ Art. 18(b) tal-Kap. 296

⁵² Kost. 30.11.2001 fil-kawża fl-ismijiet **Frendo v. L-Avukat Ġenerali et** (Kollez. Vol: LXXXV.i.492) u Kost. 6.4.2006 fil-kawża fl-ismijiet **Pig Breeders Co Ltd v. Avukat Ġenerali et.**

27. Din il-Qorti tirribadixxi illi s-socjetajiet appellanti donnhom jinjoraw il-fatt illi din il-procedura kollha hija kontemplata mill-Kapijiet 296 u 385 in kwantu hemm il-presunzjoni illi l-art mertu tar-registrazzjoni hija appartenenti lill-Gvern u huwa ghalhekk f'kaz eccezzjonali illi terz ikollu pretensjonijiet u jeddijiet x'jivvanta fuq l-art in kwistjoni. Izda anke f'dawn il-kazijiet eccezzjonali, il-ligi stess hasbet ghal proceduri sabiex terz ikun jista' jikkontesta tali registrazzjoni kif tajjeb spjegat mill-ewwel Qorti fil-bran hawn fuq ikkwotat. Is-socjetajiet rikorrenti ghandhom ghalhekk access ampju u reali ghall-Qorti, kif ukoll ghal sentenza jew decizjoni finali tal-Qorti, rekwizit necessarju sabiex l-access ghall-Qorti jkun tassew jezisti⁵³. Prova ta' dan huma l-proceduri istitwiti mis-socjetajiet appellanti stess quddiem il-Qorti kompetenti. Fid-dawl tal-premessi konsiderazzjonijiet hu car li d-dritt tas-socjetajiet rikorrenti ta' access ghal Qorti jew tribunal indipendenti, b'setgha shiha fid-dritt u fil-fatt li jisma' l-ilment taghhom u li jaghtihom rimedju effettiv f'kaz ta' sejbien ta' ksur ta' tali jedd jew obligazzjoni civili, huwa ghalhekk garantit kif trid il-Ligi.

28. Ghalhekk anke din il-parti tal-aggravju hija infondata.

29. It-tielet binarju li fuqu jsejsu l-ewwel aggravju taghhom is-socjetajiet appellanti, huwa li mhux minnu dak deciz mill-ewwel Qorti li ma hemmx

⁵³ Vide in materja s-sentenza tal-Qorti Ewropea **Ganci v. Italy**, Appl. no. 41576/98, deciza 30 ta' Ottubru 2003

ksur tar-regola ta' trattament indaqs bejn il-partijiet anke ghax il-Gvern jista' jirregistra t-titolu minnu vantat b'effett retroattiv.

30. In tema legali jigi osservat li:

“The right to a fair hearing supposes compliance with the principle of equality of arms. This principle, which applies to civil as well as criminal proceedings requires each party to be given a reasonable opportunity to present his case under conditions that do not place him at a substantial disadvantage vis-à-vis his opponent. In general terms, the principle incorporates the idea of a fair balance between the parties. [Harris O' Boyle and Warbick – “Law of the European Convention on Human Rights”]”

“Equality of arms” requires that each party be afforded a reasonable opportunity to present its case under the conditions that do not place it at a substantial disadvantage vis-à-vis another party (Brandstetter).⁵⁴

31. Fl-ewwel lok din il-Qorti tosserva li, ladarba kif fuq spjegat il-process amministrattiv magħmul mir-Registratur ma jinkwadraz fl-Artikoli 39 tal-kostituzzjoni u l-Artikolu 6 tal-Konvenzjoni, allura mhux il-kaz li jigi investit il-punt sollevat mir-rikorrenti dwar l-*equality of arms* li ghandu applikazzjoni biss fi proceduri quddiem Qorti, tribunal jew awtorita` gudikanti fit-termini tal-artikoli precitati.

32. B'referenza ghas-sottomissjonijiet tas-socjetajiet rikorrenti dwar il-fatt li l-proprjeta` immobbli li giet hekk registrata ma kinitx tappartjeni izda kienet biss amministrata minn enti ekklesjastika, din hija pretensjoni li tirrigwardja l-mertu tal-kawza civili u mhijjex relevanti ghal dawn il-

⁵⁴ **Protecting the Right to a Fair Trial under the European Convention on Human Rights**, Dovydas Vitkauskas Grigoriy Dikov, Council of Europe Human Rights Handbooks, Strasbourg 2012 Pg 48

proceduri li jikkoncernaw il-kostituzzjonalita` o meno tal-artikoli tal-ligijiet attakkati. L-istess jinghad ghall-argument imressaq mis-socjetajiet appellanti illi l-proprjeta` in kwistjoni ma hijiex wahda minn dawk il-proprjetajiet elenkati fl-Annex 8.

33. Ghaldaqstant l-ewwel aggravju tas-socjetajiet rikorrenti huwa infondat u qed jigi michud.

It-tieni aggravju

34. Fit-tieni aggravju taghhom, is-socjetajiet rikorrenti jilmentaw illi l-ewwel Qorti iddecidiet illi l-Artikoli 5 u 7 tal-Kap. 358 u l-Artikolu 10 tal-Kap. 296 tal-Ligijiet ta' Malta ma jiksru l-ewwel Artikolu tal-ewwel Protokoll tal-Konvenzjoni. In succint jghidu illi ma jaqblux mal-konkluzjoni li tidher li waslet ghalha l-ewwel Qorti, illi bir-registrazzjoni jew minghajrha l-jeddijiet taghhom fuq l-art baqghu l-istess, speċjalment in vista tal-fatt li l-Gvern inghata titolu assolut fuq l-istess art u sussegwentement saħansitra ipproceda b'mandat ta' inibizzjoni u b'kawza ta' zgumbrament kontrihom bis-saħha tal-istess titolu.

35. Jghidu wkoll li ma jaqblux mal-ewwel Qorti illi l-ghan tal-Artikolu 10 tal-Kap. 296 huwa biss dak li jirregolarizza r-registrazzjonijiet fi bnadi ohra ta' Malta bla ma jghares lejn it-tehid jew kontroll tal-gid tas-sidien li jkollhom

artijiet f'dawk il-bnadi. Jghidu li l-Artikolu in ezami jaghti l-fakolta` lill-intimati li japplikaw id-disposizzjonijiet tal-Artikoli 5 u 7 tal-Kap. 358, li jistghu jwassluhom sabiex jaghtu titolu assolut lill-Gvern fuq l-art in kwistjoni, u dan fil-konfront ta' kwalsiasi art minghajr limitazzjonijiet.

36. Jilmentaw ukoll minn dak li qalet l-ewwel Qorti illi t-thaddim tal-artikoli kontestati jippresupponi illi l-Gvern ikun sid tal-artijiet li t-titolu taghhom jigi registrat mal-intimat Registratur. Huma jsostnu li l-provi fl-atti, b'mod partikolari l-affidavit ta' Raymond Aquilina, direttur tas-socjetajiet rikorrenti, jixhdu l-kontra. Dan xehed li kien irrizultalu li l-Knisja qatt ma kellha titolu fuq l-art u fl-ahjar ipotezi, hija kellha biss dritt ta' amministrazzjoni, u ghalhekk din qatt ma setghet tiffirma parti mill-Ftehim li sar mas-Santa Sede.

37. L-intimati jwiegbu ghal dan l-aggravju billi jghidu li ma huwiex sostenibbli. In succint jghidu illi applikati l-principji rigwardanti l-ewwel Artikolu tal-ewwel Protokoll tal-Konvenzjoni ghall-kaz odjern, l-ewwel Qorti korrettament ikkonsidrat illi la l-artikoli tal-Kap. 358 u lanqas l-Artikolu 10 tal-Kap. 296 ma jwasslu biex isehh ksur ta' jedd ta' tgawdija pacifika ta' possedimenti. Minn dan isegwi illi l-kwistjoni ta' min ghandu titolu fuq l-imsemmija art taghti lok, kif effettivament tat, ghall-htiega tad-determinazzjoni tat-titolari ta' dik l-art quddiem qrati ta' kompetenza ordinarja pero` ma twassalx ghal vjolazzjoni ta' jedd ghat-tgawdija

pacifika tal-proprjeta`. Li kieku r-registrazzjoni kienet tehid, ma kienx ikun hemm lok ghal proceduri quddiem il-Prim'Awla tal-Qorti Civili sabiex jigi determinat min ghandu titolu fuq l-art in kwistjoni. Jghidu li dak li jissottomettu s-socjetajiet appellanti, illi l-Gvern mhux sid l-art in kwistjoni in kwantu l-Knisja qatt ma kellha titolu fuq l-art u fl-ahjar ipotezi hija kellha biss dritt ta' amministrazzjoni, juri bic-car li dak li qed jilmentaw minnu r-rikorrenti appellanti ghandu jigi indirizzat fil-qrati ta' kompetenza ordinarja u mhux quddiem il-qrati ta' kompetenza kostituzzjonali.

Konsiderazzjonijiet tal-Qorti

38. Permezz tat-tieni aggravju taghhom, is-socjetajiet rikorrenti jissottomettu illi l-Artikoli kontestati jilledu d-drittijiet taghhom ghat-tgawdija pacifika tal-possedimenti kif ipprovdut mill-ewwel Artikolu tal-ewwel Protokoll tal-Konvenzjoni Ewropea.

39. In tema legali ssir referenza ghas-sentenza ta' din il-Qorti datata 11 ta' Awwissu 2014, fl-ismijiet **Emanuel Ciantar f'ismu proprju u l-kumpanija Maxkim Limited (C19754) v. Avukat Generali** fejn inghad:

“Fis-sustanza tieghu l-Artikolu 1 tal-Ewwel Protokoll jiggarrantixxi d-dritt tal-proprjeta`. Huwa jikkomprensi tliet regoli distinti: l-ewwel regola, li tinsab fl-ewwel sentenza tal-ewwel paragrafu, hija ta' natura generali u tiddikjara l-principju tad-tgawdija pacifika tal-proprjeta`; it-tieni regola, li tinsab fit-tieni sentenza tal-ewwel paragrafu, tittratta mit-tehid ta' possedimenti u tassoggettah ghal certi kundizzjonijiet; it-tielet regola, li tinghad fit-tieni paragrafu, taghraf li l-Istati Kontraenti huma intitolati, fost affarijiet ohra, li jikkontrollaw l-uzu ta' proprjeta` billi jenforzaw dawk il-

ligijiet li jidhrilhom mehtiega fl-interess generali. Dawn it-tliet regoli, izda, ma humiex “distinti” minn xulxin fis-sens li ma humiex konnessi bejniethom: it-tieni u t-tielet regola jirrigwardaw kazijiet partikolari ta' interferenza fid-dritt ta' tgawdija pacifika ta' proprjeta` u ghalhekk iridu jinftehm u fid-dawl tal-principju generali mistqarr fl-ewwel regola”⁵⁵.

40. Rigward it-tehid jew privazzjoni tal-possedimenti bhala wiehed mir-rekwiziti imsemmija fl-artikolu konvenzjonali *de quo*, issir referenza ghas-sentenza tal-Qorti Ewropea datata 29 ta' Marzu 2010 fl-ismijiet **Depalle v. France**, fejn inghad:

“Regarding whether or not there has been an interference, the Court reiterates that, in determining whether there has been a deprivation of possessions within the second “rule”, it is necessary not only to consider whether there has been a formal taking or expropriation of property but to look behind the appearances and investigate the realities of the situation complained of. Since the Convention is intended to guarantee rights that are “practical and effective”, it has to be ascertained whether the situation amounted to a de facto expropriation [sottolinear ta' din il-Qorti] (see *Brumărescu v. Romania* [GC], no. 28342/95, § 76, ECHR 1999-VII, and *Sporrong and Lönnroth v. Sweden*, 23 September 1982, §§ 63 and 69-74, Series A no. 52).”⁵⁶

41. Ukoll:

“...when the purpose of a measure is simply regulation and not expropriation, a *de facto* expropriation is not easily assumed despite having heavy consequences.”⁵⁷

⁵⁵ ECHR *Trimeg Limited v Malta*, 27 Settembru 2011, # 23; ara wkoll *Tre Traktor AB v. Sweden*, 7 Lulju 1989, # 54; *Fredin v. Sweden*, [No. 1], 18 Frar 1991, #51; *Former King of Greece v. Greece*, 23 ta' Novembru 2000, #79, #89

⁵⁶ Applik. Nru: 34044/02 § 78

⁵⁷ Jinghad ukoll f'pagna 382 tal-ktieb *Research Handbook on Crisis Management in the Banking Sector* ta' Matthias Haentjens, Bob Wessels (Edward Elgar Publishing, 30th October 2015): Ara per ezempju, *EctHR 7 July 1989, Appl. no. 10873/84 (Tre Traktor Aktiebolag vs Sweden)* and *Commission 21 October 1998, Appl. no. 33298/96 (Pinnacle Meat Processors vs the United Kingdom)*. From 1954 until 1998 the European Commission of Human Rights ('the Commission') was a special tribunal to which individuals had to apply to get their case to the ECtHR.

42. Fil-kaz odjern huwa car li ma kien hemm ebda tehid, privazzjoni jew kontroll fuq xi possediment tas-socjetajiet rikorrenti li jista' jilledi d-drittijiet fundamentali taghhom ai termini tal-artikolu precitat. Ir-registrazzjoni nnifisha tipprezumi illi l-art in kwistjoni hija tal-Gvern skont il-ftehim bejn l-Istat u l-Knisja, u sta ghal kwalsiasi terz li jivvanta dritt fuq din l-art illi jiprocedi gudizzjarjament f'dan ir-rigward u jittanta kwalsiasi rimedju ulterjuri li jista' jkollu f'kaz li tali proceduri jintemmu b'success ghalih.

43. Osservazzjoni opportuna wkoll hija li, kif osservat l-ewwel Qorti, huwa minnu li l-art in kwistjoni baqghet issejjah lill-proprjetarji permezz tal-kuntratti pubblici debitament insinwati. Il-fatt li l-Gvern iproceda b'mandat ta' inibizzjoni u b'kawza ta' zgumbrament kontrihom bis-sahha tat-titolu registrat u pretiz minnu, jiffirma parti mid-dritt ta' kull persuna, naturali jew legali, inkluza awtorita` pubblika li f'socjeta` fejn tirrenja s-saltna tad-dritt tipprocedi gudizzjarjament ghall-infurzar ta' dritt minnha pretiz.

44. Ghaldaqstant dan it-tieni aggravju huwa infondat u qed jigi michud.

Decide

Ghar-ragunijiet premissi, din il-Qorti tiddeciedi billi tichad l-appell tas-socjetajiet rikorrenti u tikkonferma s-sentenza tal-ewwel Qorti fl-intier taghha.

L-ispejjez tal-ewwel istanza jibqghu kif regolati mill-ewwel Qorti filwaqt li l-ispejjez ta' dan l-appell ghandhom jigu sopportati kollha mis-socjetajiet rikorrenti.

Silvio Camilleri
Prim Imhallef

Giannino Caruana Demajo
Imhallef

Noel Cuschieri
Imhallef

Deputat Registratur
mb